

Lesá Uyo Wacindama Mu Luse

Phoenix, Arizona, USA

19 January 1965

1 Kuti mwaikala. Nali ... atemwa ukusendwa, ukwisa no kumona Munyina Moore na bonse fye kuno ku ntanshi, ifibusa ifyo naishiba pa myaka iingi. Cena mucine caba lishuko ukubamona muno muno bushiku. Ndeumfwa ngo wacepesha ukwiminina kuno no kulanda na bakasambilila wa fya bulesa aba musango filya kunuma yandi, kabili nalimo bena bali no kunungamika ilyo ndi mucilubo. Ndesubila ifyo.

Ifwe tuli abansansa nganshi muno bushiku ukukwata umuntu umo kuno, Nkashi Rose. Ifwe twacilaya kulya ... Nali na Munyina Shores ne nkonkani yakwe, ilelo, pa cakulya ca kasuba icinono. Kabili mulya mu musebo, Munyina Williams alisosele ukutila Nkashi Rose ali mulwele nganshi. Kabili ifwe twalile mu kumumona pakashita fye, twalifukeme panshi. Kabili alikwete impepo sana, kabili uwalwala nganshi. Amashiwi fye ayanono aya mapepo, kabili Shikulu alandile kuli ifwe, kabili atile, "Ena ali no kundapwa." Atile, "Ena akaba kulya mailo ubushiku," eflyo basosa. Kabili uyu ali pano muno bushiku, uwikele apa pene. Cilya cishinka.

2 Nkashi Rose, iminina fye pali miniti, pa kutila bena ... Ifwe tuletasha kuli Shikulu. Wene ali pa busanshi. Wene atile, Ka—kasebanya alinguma fye pa fintu fyonse. Naishile kuno lubali kabili nalikwete ubwafya ne ci," umusango umo uwa bulwele bwa pa mukolomino, kabili na fimbipo. Lelo Shikulu na mufumyamo, e ico kuli cilya tuli abansansa. Ukutasha Shikulu uwatemwikwa!

Nomba ifwe tulekwata inshita ishawamisha. Kabili mailo ubushiku, nomba, tukaya kulya ku—ku Ramada. Kabili mwilabako nomba, tacakabe kuno mailo ubushiku, cikaba ku Ramada. Kabili umusonkano uletendeka inshita ya bushiku ikakonkapo. Balingile ukuba na ine inshita na imbi imo iya bushiku, namwishiba.

3 E ico inshita ya bushiku iya fumako ine—ine naile ukutali nganshi ukufuma ku cakupiminako, nacidile ngo wapele ubulayo ubunono ne mwine ukutila, uwa kubalilapo mu mwaka, ukutila nkalaputula fye shilye Mbila ukufuma yatatu atemwa yane, ama ora amakumi yasano, kuli nalimo ukufika pa makumi yatatu atemwa ama miniti amakumi yane. Kabili nge fyo namwebele mailo ubushiku, umukashi wandi alintashishe pa Mulungu, atile, "Walicita bwino nganshi." E ico—e ico kanshi, mucine, naishileisa mailo bushiku no konaula cena, mwamona. Lelo nali ama miniti amakumi yasano na fisano, mucifulo ca makumi yatatu, mailo ubushiku.

Ukwisa, muno bushiku, Billy atile, "Ni cinshi muli no kulandapo?"

Natile, "Cisuma, ninkwata ifilembelwe ifinono ifilembelwe pano, na Malembo yamo. Nshishibe, bamo muli bena, shine atemwa shisano Imbila shapusana." Natile, "Ndomfwa ilyo naya kulya, no kumona ico cilecitika."

Atile, "Imwe mwalilaya ukupepela bonse balya bantu abalwele."

Natile, "Ee, mukwai. Niyanga amakadi ayo ukwete?"

Atile, "Imyanda ibili."

Natile, "Ningile ukutendeka pali yena, muno bushiku."

Kabili atile, "Nomba ibukisheni, imwe mulekwata fye ama miniti ikumi limo na fisano ukulanda." Atile, "Imwe mwalisendele ayashala aya yena mailo ubushiku." [Munyina Branham no lukuta baseka — Ka.] Ifwe twalaangufyanya, bushe nshacite?

4 Cisuma, ifwe twalipele ubulayo kuli imwe, ukutila ifwe kuti twapepela balya bantu abo abakwete amakadi yakupepelwapo, kabili ifwe tuli—ifwe tuli no mulimo ku bulayo, mucine. Ifwe teti tubaleta bonse ukupita muli iyi milongo, kabili nangula ine kuti naba uwakucicita ukubeta umo umo, mulya mwi bumba. Nangula Mupashi wa Mushilo engapela cena kuli ine, ine—ine tekuti njiminine fye ukucicita. Fyena fyafulisha nganshi kuli ine. Kabili, lelo ifwe bonse twalishiba filya fintu. Ifwe twalishiba ukutila Lesa acili ni Lesa. Tacaba ukutila cilya cilondapa. Cena caba fye cilya icikula icitetekelo, ukutuleka ifwe ukwishiba ukutila - ifwe tuli mu Mulola Wakwe.

Kabili ifwe twalacita, muno bushiku, twalapepela bonse balya bantu abalwele, cila umo muli bena abo abakwete amakadi yakupepelwapo, abakupepelwa. Kabili elyo mailo ubushiku, kulya ku Ramada, ifwe tukeshu ukupela nayambi ayengi no kutendeka ukubapepelela kulya lubali, pa mulandu ncili ni nkwata mailo ubushiku. Kabili ndetontontokanya ni nkwata imo inshita ya bushiku iya musonkano, nalimo icakulya ca lucelo naco. Caba umusango ifyo fintu fiisa.

5 Kuliko bamo, umo uwa balelanda abo abashatalile ukulangisha; na nomba tabalati, nshiletontontokanya. Munyina Humburg, atemwa ni filya ... [Munyina atila, "Amburgy." — Ka.] Amburgy, Amburgy, Kash Amburgy. E ico ine—ndekwata lyena lyonse mucilubo, lilya ni lilye shina lya ci German. Ine—ndemoni lilya lya ci German. E ico nalaba ngo wakutitikisha, nge fyo tucita, njeleleniko insoselo, kuli wene.

E ico ifwe twalikwete inshita isuma muli Shikulu, nangu cibe fyo. Kuli imwe bonse, nga kuliko abeni bamo muno muno bushiku, ifwe mucine tuli abansansa ukuba na imwe, kabili tulesubila ukutula Shikulu ali no kumupala. Ndepepa ukutula tamwabe umulwele nangu umo mucikulwa ilyo twafuma muno bushiku, ukutula Shikulwifwe alaika mu maka Yakwe ayakalamba kabili alaundapa bonse abalwele na bacushiwa.

6 Kuno inshita imo akale, nalesenda umuntu umo umo mukulanshanya ukwaibela, imo imilandu iyakosesha iyo twafililwe ukupwisha. Elyo lwaishile kula ulubilo sana, mpaka cilingile ukuba, Shikulu alitwalilile ukupala cena, mpaka natukwata itatu atemwa imyanda ine ilelelele, kabili e ico kanshi abantu balakwata ububi pantu bena kuti bali nokulolelela. Nalimo, pali ilya nshita, imwe mulingile ukulolelela nalimo umwaka atemwa ibili, pakutula mufike kuli yena, mwamona, mukati fye ka kulongana, ukubasenda pa fyakulanshanya. Kabili ifwe kuti twaikala fye no kulolelela pali Shikulu mpaka Ena atweba filya fine fye ubwafya.

Takuli no kutwishika kuliko abantu abekele muno muno bushiku abo abali pali kulyo kulanshanya ukwaibela. Bushe kuliko? Leken i tumumone imwe ukwimya amaboko yenu. Pa kulanshanya ukwaibela. Ee, kulya nabekala, e ico, kabili ukwishiba cilya cishinka. Ifwe tulelelele fye ukumona ifyo Shikulu engasosa, ifyo bulyo bwafya ... Kabili lyena nacisaleka cilya pano inshita imo iyapitapo. Naebele Billy ukutula ifwe tekuti tukwate ukulanshanya nakumbi ukwa kumbali.

7 Mwamona, ine—ine—nacila fye amakumi yabili na fisano, ili line, umuku wacibili, kabili ukuya ukulola ku nshita ya citatu. Kabili e ico ilyo ulekulilako panono, cinshi, iwe taucita, iwe ... mu nshila imbi iwe tekuti ubombe nge fyo walecita. Intampulo shobe shilepipa. Kabili—kabili, mucine, Munyina Moore taishibapo nangu cimo palwa cilya nomba. Ena... Ndetontokanya tuli pa cifulo cimo ukushinguluka icimo cimocine.

Lelo amenshi ayengi yalipita mumumana ukutula ilyo iwe na ine, kabili Munyina Brown aishile kuno umuku wakubalilapo, na Munyina Outlaw na Munyina Garcia, na Munyina Fuller. Ndesunguka nga cakutula aba baume bali muno muno bushiku? Munyina Garcia, Munyina Fuller, Munyina Outlaw, bushe bali muno? Imyeni amaboko yenu nga emo muli. Ee, kuliko Munyina Fuller, ndecetekela, nga nshilubile. Munyina Outlaw uku lubali. Munyina Garcia, ine—ndecetekela nangula ukutula ena alifuma mu Phoenix. Ndetontokanya cilya cishinka. Ena—ena alifuma ku Phoenix, kabili ena ali kulya mu California. Cisuma, cena mucine cali ni nshiku ishawama, kabili ncili nalicetekela Imbila imo ine iyo nakwete lilya, "Yesu Kristu cimo cine mailo, ilelo, no muyayaya." Ndemona cilya caba nalimo ... Cisuma, Becky ali akanya. Cilya cili nalimo imyaka ikana ikumi limo na pabula.

Kabili nomba ena aba umukalamba, umukote, uwaina, umukashana umubi naikala kunse kulya pa cifulo cimo, imyaka yakufyalwa ikumi limo na pabula. Uli kwisa, Becky? Mune, ali no ku njimina pali cilya. Ndeibukisha ukumusenda mu kuboko kwandi. Ine mucine kuti nakwata umulimo ukucita cilya muno bushiku.

8 Ibukisheni kulya ku lukuta lwakwa Munyina Garcia inshita imo iya bushiku, ena ali umuntu umunono uwaonda. Kabili natile, "Ifwe natukwata ukulongana kwa calo conse muno bushiku." Natile, "Ndelanda ku ba Spanish." Kabili natile, "Umukashi wandi kuno mu German." Natile, "Ine ndi mu Irish." Kabili natile, "Kabili umukashana wandi umunono ni Nsamya," kabili ulya ali ni Becky.

E ico ilyo nafuminepanse ku mwinshi wa kunuma, kwaliko umukashana umunono umu Mexican kunse kulya, atile, "Munyina Branham!"

Atile, "Ee, mutemwikwa, cinshi ico ulefwaya?"

Atile, "Bushe tauletontokanya umwana obe alibutulukila panono, ukuba Nsamya?" Ena musweshi, namwishiba.

Kabili natile, "Ni Nsamya fye mu micitile."

Cisuma, ifwe tuletasha, ukutula, ukuba muno nakabili muno bushiku. Nomba ilyo tatulapalama Icebo, katupalame Wene, pantu Ena e Cebo. Ilyo Icebo calengwa ukumoneka, cilya ni Wene muli imwe.

9 Nge fyo twakwete mailo ubushiku pa *Ulubuto Ulwaibela*, bushe mwalitasha cilya, amapalo yakwa Shikulu? [Ulukuta lwatila, "Ameni." — Ka.] Ine—ine mucine ndetasha ukulete Mbila kuli imwe. Kabili ifwe tulemona ifyo imbuto shili.

Nomba bushe kuliko icakulomba icaibela muno bushiku, icintu fye cimo icaibela? Nalimo imwe bonse mwe bali no kuba muli uyu mulongo wakupelwa, soseni, "Lesya, beni no luse. Ilyo naisa mukupelwa, lekeni icitetekelo candi cime ukukumanya ifilefwaikwa." Kabili—kabili nalimo umuntu umo nakwata umo mutemwikwa, umulwele, kabili icintu cimo. Bushe kuti mwaimya fye ukuboko kwenu pa kutula Lesya engalolekesha fye panshi no kusosa ... Nomba nga cilya ... Imwe tamwaishiba ifyo cilya cinenga ukumfwa ukulolekesha kulya. Lolekesheni fye ukukabila muno! Ba munyina bakapyunga, lolekesheni fye pali cilya. Mwamona? Nomba, nga cilenenga ukumfwa ulya musango, cinshi ico cicita kuli Shifwe? Mucine.

Nomba lekeni tupepe.

10 Uwatemwikwa Yesu, ifwe tulepalama nomba icikalamba icipuna ca Bufumu ica luse, ukupitila muli iyi iyalinga Ishina. "Pantu takwaba Ishina limbi ilyapelwa pakati ka bantu uko ifwe twingapusushiwa, kano fye ili Shina lyakwa Shikulu Yesu." Kabili ifwe tuleisa mwi Shina Lyakwe. Kabili tulepepa, Shifwe uwa mu Mulu, ukutula Imwe mwalatupokelela, muno bushiku, nga bana Benu abacetekela. Kabili tubeleleni uluse ukukana tetekela kwesu, Shikulu. Afwilisheni cena muno bushiku, ukutula cena kuti caba ukutula ifwe twalacetekela umupwilapo Icebo cakwa Lesa conse muno bushiku, pa fintu fyonse ifyo tulekabilapo.

Namwishiba icili pe samba ya aya maboko ayo ayemishiwe; kuliko amalwele, bamo muli bena limbi mafya ya pa mayanda, bamo muli bena amafya ya ndalama, bamo muli bena bali abafunshika, nalimo bamo na babweleleni, umo umubembu. Conse icakukabila ifyo cili, Imwe muli abapulamo ukucimfya pa mulwani uuli onse. E ico ifwe tulepepa, Shikulu, ukutula—ukutula muno bushiku, ukutula ifwe tuli no kwishiba ukutula abalwani besu, cila umo, alicimfiwa na kumfwa ine. Kabili ukutula tuli abapulamo pa bacimfya muli Wene Uyo—Uyo watutemenwe no kuipela Umwine pa mulandu wa ifwe, alitusamba ifwe mu Mulopa Wakwe.

11 Tulepepa, Shikulu, ukutula ukukana cetekela konse, ukutwishika konse, ukukalifiwa konse, fyonse filya ifishapalana na Lesa, fyalafulumuka kuli ifwe muno bushiku, ukutula Mupashi wa Mushilo limbi kuti akwata inshila iya lungama mu mitima yesu. Leken i Ena alande kuli ifwe mu nshila shakupapusha. Leken i Ena alande kuli ifwe mu Maka Yakwe. Leken i Ena abushe balya abali—abali abafwa ku mupashi, bwesesheni ubumi busuma kuli abo abali abalwele na bacushiwa, imyeni amakufi ayanakuka, na maboko ayalelemba. Kabili lekeni kube inshita yakusangalala.

Leken i kubepo muno bushiku, Shikulu, ukusha ici cifulo ku Ramada Inn, no kutendeka umo musonkano ukalamba nganshi uyo watala ukubamo muli uno musumba. Shikulu, ilyo ifwe tulongene capamo no kupepa! Mwatile, "Nga bantu abo abaitwa kwi Shina Lyandi, bakalongana abene capamo no kupepa, lyena nkomfwa ukufuma ku Mulu." Lesa, tulepepa ukutula ici cili nokuba ifyo, muno bushiku.

Nomba, Tata, ilyo tulebelenga Icebo, takuli nangu umo wingelula Cena kano Imwe, Imwe muli Mulailwila Mwebene, kabili tulepepa ukutula Imwe mwalailwila kuli ifwe ifintu ifyo tulebelenga muno bushiku. Pantu twalombela ifi mwi Shina lyakwa Yesu. Ameni.

12 Nomba nga bengi muli imwe balefwaya fye ukulemba Amalemba ayo kapyunga abelenga. Kabili ndefwaya imwe uku, muno bushiku, nga kuti mwacita, ukupilibwila ku Bena Efese.

Kabili nalelanda pa Mulungu uwafumako pa Bena Efese, ifyo kutula Ibuku lyakwa Yoshua lyali Abena Efese aba mu Cipingo ca Kale, kabili ifyo lyali Ibuku lyakulubula.

Kabili ukulubula kwaba ifiputulwa fibili ifyapusana: "ukufumamo" no "kwingilamo." Intanshi, mulingile ukufumamo. Abantu bamo bafwaya ukuleta isonde pamo na bena; lelo mulingile ukufuma mwi sonde, ukwingila muli Kristu. Imwe mulingile ukufuma mukukana cetekela, kukwingila mucitetekelo. Teti kube icintu cimo mu nshila yenu. Ukukwata icitetekelo icine cine, imwe mulingile mucine ukusha ifintu fyonse ifyo fyaba ifyapusana ku Cebo cakwa Lesa, kunuma, kukwingila mucitetekelo.

Kabili lilya lyali li Buku Iya Bena Efese ilya Cipingo ca Kale, Yoshua. Uko, Mose aiminineko amalango, tekuti yapusushe nangu umo; lelo kusenamina kuti kwacita, kabili pano *Yoshua* lishiwi limo line nga Yesu, "Yehoba-kapususha."

Kabili nomba lyena, tulesanga ukutula ifwe twalisa ku Bena Efese bambi, ku Bena Efese bambi nomba. Uko, cilya, mu filonganino fyesu ifya masambililo kabili na fimbipo, kabili ubutantiko bwesu bonse ubwa masambililo nayesa ku ya iko—ya Yordan, lyena tulingile ukukwata a—Abena Efese nakabili. Ifwe tulingile ukukwata ukufuma, uku "ukufumamo" kabili ukuya "ukwingilamo," ku Kusendwa.

13 Nomba twalabelenga muno bushiku ukufuma mu cipandwa ca 2 ica Bena Efese. Nacilasosa fye cilya pa kutula imwe mwingesa ku—kucifulo, atemwa ukupilibwila ku cipandwa.

Na imwe, pa kuba abafwa, mu mampulu na mu membu:

Umo mwaendele kale umwabelo bwikashi bwa calo cino, umwabela katekawa bucinda bwa mu lwelele, umupashi ulebomba nomba mu bana ba bucintomfwa:

Muli abo na ifwe bonse twaendawikemo kale mu lunkumbwa lwa mibili yesu, abacita amafwayo ya mubili na ya matontonkanyo; kabili twali ku cifyalilwa abana ba kukalipilwa, ifyo na bambi baba.

Lelo Lesa, pa kubo uwacindama muluse, pa mulandu wa kutemwa kwakwe ukwingi uko atutemenwe,

Kabili ifwe pa kuba abafwa mu membu, Ena atulengele aba mweo pamo na Wene,

atemwa, *atulengele aba mweo pamo na Kristu, (ni ku kusenamina mwapusukila;)*

Ndefwaya ukusenda ukufuma kulya ayanono, atemwa iciputulwa ca vesi, "lelo Lesa," *Lesu Uyo Wacindama Mu Luse.*

14 Ndefwaya imwe mumone pano pali kasesema, umutumwa, ntile, Paulo, uyo—uyo, ifyo ena alumbwile palwa ici, ifyo, "Atulengele aba mweo, pakuba abafwa. Atulengele aba mweo, ifwe pakuba abafwa, abafwa mu membu na mu mampulu; ukwenda umwalola ifintu fya mwi sonde, mu lunkumbwa lwa mubili, abacito amafwayo ya mubili. Nalenga ..."

Ni cinshi calengele uku kupilibulwa, mulemona? Kabili ni cinshi icalengele cena, "ukufuma inshita imo ukuba uwafwa," ukulengwa aba mweo? Ukulenga ukuba no mweo cipilibula "ukuletwa ku mweo." Kwaliko ukupilibulwa, ukufuma ku mfwa ukwisa mu Mweo. Takwaba cimbi, takwaba icintu cimbi ico cinga citika ku muntu uuli onse, icikalamba nganshi, ngo him ukufuma ku mfwa ukwisa ku Mweo. Umuntu, nga alefwa, ku mubili, kabili kuti aundapwa ku mubili, cilya kuti caba icintu icikalamba, lelo takuli nangu cimo icikalamba nganshi nge fyo ilyo ena aba uwafwa ku mupashi kabili Lesa amuleta ku Mweo.

15 "Imwe inshita imo, mu nshita ya kale, abafwa." Imwe mwali abafwa. Nangula abengi muno muno bushiku, inshita imo, kuti mwalolekesha kunuma no kwishiba ukutila imwe mwali abafwa. Lelo nombu cinshi ico ta muli abafwa muno bushiku, nge fyo imwe mwali lilya? Imwe mulefwaikwa ukuba ulya musango, pantu imwe mwali umubembu, "lelo Lesa Uyo uwacindama muluse." Cilya e—cilya e cintu, "Lesu Uyo wali uwacindama." Fyonse ifi fintu ifyo twali, "lelo Lesa"! Cilya e capele ukupilibulwa palya pene, "Lesu Uyo uwacindama muluse"!

Owe, ndi uwansansa nganshi pali cilya, ukutila Ena pa kuba uwacindama muluse. Nga Ena ali fye uwacindama mu ndalama, nga Ena ali fye uwacindama mu fyakubomfya, ico Ena aba, lelo nombu icintu icikalamba nganshi caba ukuba uwacindama muluse. Owe, ifyo lyaba ishiwi ilikalamba lilya lili, ifyo kutila ifwe limo twali abafwa.

16 Kabili ifwe twalelanda inshita imbi iya bushiku ifyo imbuto ilingile ukufwa. Kabili ifintu fyonse ukushinguluka kalya ka musonga ka bumi tafilingile fye ukufwa, lelo kubola. Nga yena taibolele, yena tekuti ibe no mweo. Kabili *ukubola* kwaba, "umupwilapo ukufumishiwapo; cena nacipwishiwa." Kabili mpaka twafika pa cifulo ukutila amano yesu fwebene na matontokanyo yesu fwebene nayafumapo umupwilapo kabili yabola ukufuma kuli ifwe, lyena akamusonga ka bumi kuti katendeka ukuba no mweo.

Nomba—nomba ifwe limbi, ine limbi kuti nabikamo fye isambilisho ilinono pano, ukutila nshicita ... Nga tamulecetekela cena, cili fye bwino. Cilya cili fye bwino. Ndecetekela cena. Ndecetekela ukutila—ukutila umuntu, ilyo ena afyalwa muli ili sonde, ukutila ilyo imwe muli akanya akanono, ukufyalwa mwi sonde, imwe ngatamwalipo pano ukwabula ukwishibila libela kwa kwa Lesa, pantu Ena aba uwakwishibila kabila kabili Ena alishiba ifintu fyonse. Kabili ilyo kalya kanya kafyalwa mwi sonde, kulaba icintu cimo muli kalya kanya. Nga ena akatala ukuba no Umweo, kuliko icintu cimo icinono mulya, muli ulyo mwana lilya, ico ena esako, lilya atemwa pa ntanshi. Ilye mbuto inono ili muli wene. Nomba nga mwabula ... Amalembu palwalala yalalanda cilya.

17 Nomba nga na mukwata Umweo wa Muyayaya muno bushiku, nga natukwata Umweo wa Muyayaya, lyena lyonse twali, pantu kwaba fye umusango umo uwa Mweo wa Muyayaya. Ifwe lyonse efyo twali. Kabili umulandu ifwe twali, pantu ifwe tuli cilundwa cakwa Lesa. Kabili Lesa e cintu fye ceka ico caba ica Muyayaya.

Kabili nga filya Melkisedeke apokelele icekumi ukufuma kuli Abrahamu, kabili capelwe ku mwi shikulu wakwe umukalamba, Lebi, uyo uwali acili mu musana wakwa Abrahamu; alipile icekumi, pantu ali acili mu musana wakwa Abrahamu ilyo akumenye Melkisedeke. Ndefwaya ukulanda pali cilya pa ncende imbi, ulucelo lumo. *Nani Uyu Melkisedeke?* Nomba moneni cilya. Kulya kunuma, Lesa alishibe uyu mulumendo aleisa. Ena alishibe ifintu fyonse.

Nomba tuli cilundwa cakwa Lesa. Imwe lyonse mwali. Imwe tamuleibukisha cena, pantu imwe mwali fye imibele muli Lesa. Imwe mwali fye mu matontokanyo Yakwe. Ishina lyenu line, nga lyatalile ukuba pe Buku Iya Mweo, lyena lyabikilwe palya ilyo mufula we sonde taulalengwa. Ena alishibe ifyo imwe mwali.

18 Ndesosa fye ici, te kusankanya isambilisho, lelo ukuilungamuika, pa kutila ifwe twingataluka kuli uyu mwenso no kutinya. Imwe tamwaishiba ifyo mwaba. Imwe tamwakabe, lelo nombu imwe muli bana bakwa Lesa. Mwamona, imwe lyonse mwali abana bakwa Lesa. Mwamona?

Pantu ilyo Lesa akwete imwe mu matontokanyo Yakwe pa kutendeka, imwe mulingile ukuba, icilundwa cenu ica imwe, Ubumi bwenu ubuli muli imwe nombu, mwali no kuba na Lesa ilyo takulaba kulya. Cisuma, ilyo Ena, ilyo Ena talati abe icingekatwa pano pe sonde, ilyo takulati kube icintu nangu cimo, lelo Lesa, imwe mwali umo uwa mibele Yakwe. Ena alishibe ifyo ishina lyenu lyali no kuba. Ena alishibe umusango wa mushishi mukakwata. Ena alishibe fyonse palwa imwe. Icintu fye ceka ica citike ni lilya ilyo imwe, pakuba umubembu ...

19 Mwebengi imwe kuti mwa—kuti mwakwata isenge pamo na ine pali ili tontonkanyo. Ilyo imwe mwali umulumendo umunono, atemwa umukashana umunono, imwe kuti mwaenda enda kabili kulya kuti kwaba ifintu fimo ifingacita fye, ifyo ifingacusha abana bambi, camoneke kwati kwaliko icintu cimo muli imwe calebilikisha. Kwaliko Lesu ku cifulo cimo, lelo nombu mwali ababembu. Muleibukisha cilya? [Ulukuta Iwatila, "Ameni." — Ka.] Mucine. Nombu cilya cali ni cinshi? Ulya wali umusango unono uwa Bumi muli imwe lilya.

Kabili elyo panuma yakashita, mwalyumfwile Imbila nsuma. Nalimo imwe mwali ku chalichi, imwe mwasendele *ici* kabili *cilya*, kabili mwali ukufuma ku cilonganino ukuya ku cilonganino. Lelo ubushiku bumo, imwe ukuba icilundwa cakwa Lesu, imwe mwali no kuba icilundwa cakwa ca Cebo. Kabili ilyo mwaumfwile Cebo, mwaliishibe uko mwafumine, mwaliishibe ico cali Icine. Imwe mwali lyonse, imbuto yali muli imwe lyonse. Icebo camwene Icebo ico cali muli imwe, cilya cali ilyo mufula we sonde taulalengwa, camwene Icebo kabili mwaliishile kuli Cena.

20 Kwati ilyashi lyandi ilinono ilya kwa kapumpe, ifyo kapumpe umunono atotelwe pe samba lyakwa na nkoko. Kabili akantu akanono kaendele pamo ne nkoko, kena, na nkonko alepala, kabili kena takailwike ukupala kwaiko. Kabili—kabili utukoko utunono, icakulya cabo ico bakwete mu lubansa lwa butala, ena—ena tailwike cilya, ifyo kutila balicitile cilya. Lelo kwaliko icintu cimo muli wene, camoneke icapusana ukufuma kufyo ilye nkoko yali, pa mulandu pa kutendeka kena kali nika kapumpe. Cilya cishinka. Ubushiku bumo nyina aishile alemufwaya, kabili, ilyo ena aumfwile kulyo kubilikisha kwa kwa kapumpe, cena cali icapusana ukufuma kukupala kwa nkoko.

Kabili ulya e musango cabelamo no wacetekela onse uwafyalwa cipya cipya. Imwe kuti mwaumfwa amasambililo yonse aya fya bulesa mulefwaya, kabili na bonse bucaibela ubwapangwa no muntu; lelo ilyo cilye Cebo cabyasha kunse kulya, lyena kuliko icintu cimo ico cikasha, imwe mulesa kuli Cena. "Imwe mwebali limo abafwa mu membu (bulyo bumi) Ena naleta ku mweo." Kulingile kwaba Umweo kulya ku kuleta ku mweo, intanshi. Lesu, ku kwishibila Kwakwe kabala, alishibe ifintu fyonse. Kabili ifwe twalingilwe kabala ukuba abana baume na bana banakashi bakwa Lesu. "Imwe mwebali limo abafwa mu lubembu na mu mampulu, uko ifwe bonse twali mu nshita shesu, lelo Ena naleta ku mweo."

21 Lolekesheni kuli Paulo, ilyo Paulo ali kasambilila wa fya bulesa umukalamba. Lelo ilyo aishile icinso ne cinso na cilya Cebo, Yesu, caliletele ku mweo. Ena aishile ku Mweo bwangu bwangu, pantu ena alisontelwe ukuba cilya. I ... Ena ali iciputulwa ca Cebo; kabili ilyo Icebo camwene Icebo, cena cali cifyalilwa cakwe. Konse ukupalapala kwa nkoko, mu nkuta sha orthodox, tabakwete amaka pali wene; ena alimwene Cebo. Cena cali iciputulwa ca wene. Ena ali ni kapumpe. Ena tali ni nkoko; ena ali fye mulubansa lwa butala pamo na bena. Lelo ena ali ni kapumpe, icakwambilapo.

22 Nalyumfwile ilyashi ilinono ilyapanako, ndesubila talileumfwika ilya musalula, palwa kabata akanono akafyelwe pe samba lyakwa na nkoko, inshita imo. Ena tekuti eluke. Akantu akanono akalemoneka akakusekeshu, akantu akaibela, kabili kena tekuti keluke ulukungu ne fintu fyonse. Twena twaleyangala mulubansa lwa butala. Lelo ubushiku bumo na nkoko uwakale atungulwile akatotelwe akanono akabata kunuma ya butala, kabili kena kanunshishe amenshi. Cisuma, ena aile ukulola kuli yalya menshi na maka nganshi nge fyo kengacita. Cinshi? Kena takatalile ukuba pa cishiba nakalya. Kena takatalile ukuba mu menshi. Lelo ena ali ni mbata, icakwambilapo. Icintu fye ceka ico alingile ukucita cali ku mwine.

Cilya e cintu cimo cine uwacetekela aba. Kuliko icintu cimo muli wene, ico, ilyo ena akumanya Lesu icinso ne cinso, alesa mukwiluka umwine. Ilye mbuto ili muli wene, kabili ilaletwa ku mweo. Mwe, cilya cishinka, kabili ena alapupuka ukufuma ku fintu fya mwi sonde. Fyena filesa mukufwa kuli wene. Mwe, ndeibukisha, ifwe bonse twalikwete ubumi bwesu, akale, muli filya fintu ifye sonde. Lelo inshita imo ilyo cilye Cintu icituntulu, icintu cimo icatuletele ku mweo, imbuto inono iyo yaishile ku Mweo, lyena fyonse ifintu fya mwi sonde fyalibolele palya pene. Ifwe tatwakwete ukukabila kwa cena.

23 "Uyo ufyalwa kuli Lesu, tabembuka. Kapepa ilyo asangululwa limo takwata nakabili kampingu walubembu, takuli nakabili ukukabila ukubembuka." Ilipusho lya lubembu lyapwa. Mulesa mukuba iciputulwa cakwa Lesu, muli Kristu. Kristu afwilile ukulubula imwe.

Nombu tontonkanyeni fye pali fyonse ifyo ifwe twalingile ukuba nga tacali ni Lesu. Lelo Lesu, mu luse Lwakwe ulwa cindama, ifyo Ena atulubula ifwe muno bushiku! Ni kwisa uko ifwe twingaba muno bushiku nga tacali uluse ulwa cindama ulwakwa Lesu pali ifwe?

Inshita imo isonde lyali ilya lubembu nganshi, icakutila umuntu alengele ububole ukwisa pe sonde mpaka cakalipe na Lesu ukutila Ena alilenga umuntu. Umutwe onse wali icilonda icishipola, umubili onse, kabili Lesu alyumfwile ububi ukutila Ena alilengele umuntu. E ico Atile, "Ndi no konaula umuntu uo nalenga." Ena ali no kubonaula pantu ena tali nangu cimo kano fye ibumba lya bubole.

Kabili umutundu onse uwa bantu nga walipwishiwe pali ilya nshita, lelo Lesu, uwacindama mu luse, tekuti aleke abakaele ukonaika na ba milandu. Kabili Ena alile no kupanga inshila iyapelwa kuli abo abalefwaya ukwisamo, abo abalefwaya ukucita ico cali icalungama. Ena, apangile inshila ya luse kuli abo

abalekabila uluse, kabili Ena apekenye icibwato. Mu mashiwi yambi, Ena abikile amapindo yamo pali bakapumpe Bakwe, ukutula bena kuti bapupuka pa mulu wa bupingushi, kabili no kukana ibila pamo ne nkoko. Lelo Ena—Ena apangile nshila ya kupusukilamo, mu nshiku shakwa Noah. Ici calengele Wene ukucita cilya, ukupela cena, pantu Ena ali uwacindama mu luse.

24 Lelo panuma Ena apela nshila ku bantu kabili elyo bena bakana cena, nomba, umulandu bena balekana cena ni pa mulandu tamwaba nangu cimo mulya ukupokelela cena. Takuli nangu cimo ukupokelela cena. Ba mayo balesosa, "Imwe tekuti mufumye umulopa mucilimwa, pantu tamwaba umulopa mucilimwa." E ico nga takuli umusango wa Mweo mulya ukupokelela Cena, lyena Cena tekuti cipokelelwe.

Ulya e mulandu wine aba Fariseo kuti balolekesha fye mu cinso cakwa Yesu, no kwita Wene, "Belesebuli," pantu takwali nangu cimo muli bena ukupokelela Wene. "Lelo bonse abo Tata Ampela," Atile, "bakesa kuli Ine." Kulya—kulya kuli nshila imo cena cili no kupelelwamo.

25 Imwe kuti mwalanda ku bantu inshita imo mu misebo, ukulanda kuli bena palwa kwa Shikulu, bali no kumiseka fye mu cinso cenu. Cisuma, ifwe tulingile ukucita cena, ifyo fine. Lelo umfweni, "Takwaba umuntu uwingesa kuli Ine kano Tata amukula intanshi." Lesya alingile ukukwata ukukula. Kulingile kwaba Umweo. "Kabili bonse abo Ena Ampela, bakesa kuli Ine."

Ena apangile nshila kuli abo abalefwaya ukulubulwa. Ena apangile nshila kuli abo abalefwaya ukundapwa. Kabili lyena pantu ukutula Ena acitile ici, cilalenga Wene ukuba uwacindama muluse, nge fyo Ena aba lyonse uwacindama muluse. Cilingile ukuba, nga imwe mwakana Ici, takuli nangu cimo icashalako kano Bupingushi, pantu ulubembu lulingile ukupingulwa.

Farao, ilyo aile muli—muli bembu, nga kapashanya, ukumona ukutula ena kuti ayamo nge fyo Mose acitile. Mose ne fita fyakwe, kabili Farao ne fita fyakwe, bonse nga balyonaike muli bembu, efyo camoneke. Lelo Lesya, uwacindama muluse, apangile nshila ya kupusukilamo ku bana ba ci Hebere, (cinshi?) pantu bena balekonka mu mulongo wa mulimo, bena balekonka mu Cebo.

Nomba ulya e musango fye weka uwa wakukwatilamo uluse, caba ukukonka ifipope ifyo Lesya apela ifwe ukukonkamo. Ulya e musango fye weka Ena engalangisha uluse, ni lilya ilyo ifwe twakonka ifyo Ena asosele ukucita.

26 Ngo kulanshanya ukunono te kale sana, na kapyunga uyo wasosele ukutula nalesambilisha Isambilisho Iya butumwa muli bunu bushiku. Ndecetekela nalandile pali cena inshita ya bushiku atemwa shibili ishapitapo, atemwa inshita imo, palwa ifyo asosele, "Iwe uleesha ukubikamo, muli ino nshita, Isambilisho Iya butumwa." Atile, "Inshita ya butumwa yalipwa, pamo na batumwa."

Kabili Nalimwipwishe, "Cisuma, bushe walicetekela Icebo?"

Atile, "Ee."

Natile, "Ukusokolola 22:18 itila, ukuti, 'Uyo onse ukafumyako Icebo cimo ukufuma kuli Ici, atemwa ukulundako icebo cimo kuli Cena,' te fyebo fye fibili; Icebo cimo, ukufumyako Icebo cimo."

Atile, "Nalicetekela cilya."

Natile, "Lyena kuti nakwebu apo inkulo ya butumwa yapelwe, Amapalo ya Batumwa yapelwe ku Lukuta; nomba unjebe apo Lesya afumishe ukufuma mu Lukuta, ne Cebo. Iwe tekuti ucitite; cena tacilimo mulya." Natile, "Nomba ibukisha, ukutula Petro, pa Bushiku bwa Pentecosti, ena ali u—uwaishibishe inshita ya butumwa. Kabili ena alibebele bonse uku, 'Lapila, no kubatishiwa mwi Shina Iyakwa Yesu Kristu ku kulekelelwa kwa membu, kabili mukapokelela icabupe Mupashi wa Mushilo. Pantu ubulayo buli kuli imwe, na ku bana benu, na kuli bonse abakutali, na bonse abo Shikulu Lesya wesu aketa."

27 Nomba nga mulefwaya ukumfwila ukupalapala kwa nkoko imo iya cilonganino, no kwikala kunuma kulya mu fintu fya mwi sonde, lyena cilalangisha ukutula kuliko icintu cimo icalubana. Pantu, Cilya e Cebo. "Uyo onse ukacita, kuti aisa." Kabili nga na mukwata ubufwayo, imwe mulingile ukwisa. Lelo nga tamukwete ubufwayo, lyena muli mu mibele ya bulanda. Lelo nga na mukwata ubufwayo ubuleisa, iseni mukonke ubutantiko bwakwa Lesya!

Kabili Ena tatata ukufilwa ukufikilisha ifyo Ena alaile. Ine inshita imo nali umwaice, kabili nomba ninkula, nshatala monapo Wene ukufilwa mu Cebo Cakwe. Pantu, Ena kuti acita icintu icili conse kano kufilwa. Ena tekuti afilwe. Lesya tekuti. Cena tacingacitwa kuli Lesya ukufilwa, no kuba Lesya. Ena alingile ukucita, ukucita cilya.

28 Nomba ifita fyakwa Farao aeseshe ukupashanya, pantu fyena fyaliitilwe kabili fyena tafyakwete bulyo Bumi. Muli i ... Ubulayo tabwapelwe kuli Farao. Ubulayo tabwapelwe kuli wene ku calo ca bulayo.

Kabili kapashanya, ukwesa ukukonka uwacetekela uwa cine uyo uleitwa kuli cilya, cipanga fye

ukusenteka ukufuma muli cena. Bulya e bwaba ubwafya ne mibombele ya bukapapa bwesu ilelo, bantu caba abantu abengi nganshi abaleesha ukupashanya Mupashi wa Mushilo, abantu abengi nganshi abaleesha ukupashanya ulubatiso, abantu abengi nganshi abaleesha ukupashanya inshita ya batumwa. Cena cabacetekela, kabili cilya fye ceka. Lesu alipanga inshila, uwacindama muluse, ukutila abana Bakwe tekuti bonaika. Ena alibapangile nshila.

Nomba, Farao ukwasha ukukonka, ena anwene mu menshi yene ayo ayapuswishe Mose ne bumba lyakwe. Nomba, Mose ali ibile, pantu Lesu alicindama mu luse kuli abo abalekonka inshila Yakwe iyapelwa. Ameni.

Bushe mulemona ico ndepilibula? Ukutila, muno bushiku, abantu abo abashacetekela mukundapwa kwa Bulesa, abantu abo abashacetekela mu lubatiso lwa Mupashi wa Mushilo, musango nshi bena bengapokelela icintu icili conse? Lesu alicindama mu luse kuli abo abali no kukonka Wene; te kukonka icisumino, lelo ukukonka Lesu.

29 Lesu e Cebo, kabili Cena calengelwe umubili no kwikala mukati kesu, nomba, pa kutila Ena engaleta imibele imbi iyakwa Lesu. Umubili, Yesu, ali umubili wakwa Lesu, imibele. Mose ali mumwene Wene ukupita, iciputulwa ca numa ica Wene; takuli umuntu nangu umo uwa mwene icinso Cakwe. Lelo nomba ifwe tulumona Wene, ifwe natulumona Wene, ukumona Wene nge Lambo. Nomba, mwamona, Ena ali imibele yakwa Lesu, ukulangishiwa, Icebo. Filya efyo Ena ali.

Kabili ilyo uwacetekela uuli onse aisa kuli Lesu, ena esa mukuba imibele yakwa Lesu iya Cebo Cakwe, ena alabomfiwa ukulangisha Icebo ico calaiwa kuli bulya bushiku. Mwamona? Cilya cishinka. Lesu, uwacindama muluse, tatala ukutusha ifwe ukwabula ubunte. Ena alicindama muluse.

30 Ifwe tulesanga nomba ukutila Lesu ali uwaluse nganshi kuli Mose kulya lubali muli ulya bema uwafwa, kulya muli Bema uwa Kashika kunse kulya, ntile. Lyena ilyo Ena asosele apa, mu Kufuma 19:4, Atile, "Nali musendele pa mapindo yakwa kapumpe, ukumuleta kuli ne Mwine. Nali basendele pa mapindo yakwa kapumpe, no kumuleta kuli ne Mwine!" Kwali abantu bambi mukati ka ulya bema kulya lubali, nabo, ukwasha ukupashanya. Lelo cinshi? "Ena alibasendele pa mapindo yakwa kapumpe."

Nomba Lesu lyonse apashanya bakasesema Bakwe kuli bakapumpe. Kabili cali ni cinshi? Mose ali ni nkombe Yakwe. Kabili bena balekonka Mose, kabili yalya yali mapindo yakwa kapumpe ayo bena basendelwepo, pantu ena asendele Imbila yakwa Lesu. Kabili abantu bakonkele cilya. Bena balekonka Lesu ilyo bena balekonka Mose ne mbila Yakwe yakupokolola. Kabili Baibele itila ukuti, "Ena, bena tabaonaika pamo na bena abo abashacetekele." Pantu, Lesu ali uwacindama mu luse kuli bena, pantu bena balekonka amafunde Yakwe. Lesu alefwaya ifwe ukukonka amafunde Yakwe.

31 Ifwe kuti twasosa icintu cimo cine palwa kwa Kora na palwa Datani ne bumba lyabo ilya bantu abashacetekela, ilyo baleesha ukupashanya. Bena balyeshe ukubikamo icintu cimo mubutantiko bwakwa Lesu. Bena tabalefwaya ubutantiko bwa muntu umo. Bena tabatemenwe cilya. Balingile ukukwata icintu cimo ica kucita. Kora atile, "Cinshi, kuliko abantu abengi aba mushilo ukucila iwe, Mose. Iwe ucita kwati iwe uli fye weka ululamba pali i ... atemwa akalibwe fye keka pa lulamba, ntile." Kabili atile, "Ine—ine ... iwe taulingile ukucita cilya. Kabili kuliko abaume abengi muno."

Kabili Mose alishibe ukutila ena ali no kusenda balya bana ukubatwala mu calo ca bulayo, pa mulandu ubulayo bwapelwe kuli wene. Kabili ena alingile ukubatwala ku calo ca bulayo.

32 Kabili, ilelo, Mupashi wa Mushilo ali muno ukushininkisha Icebo cakwa Lesu, kabili lilya e bumba lyakwa kapumpe ilyo tulingile ukuninamo; te masambililo yafya bulesa ayapangwa no muntu. Lelo tulingile ukwendela pa mapindo yakwa kapumpe, ku calo ca bulayo.

Kabili pano bali nokusende ibumba lya nkoko kunse kulya, Kora atontonkenye, namwishiba, ukwisa, ukupashanya ici, kapumpe. Kabili ilyo bacitile, Lesu atile, "Ipatule we mwine ukufuma kuli bena," kabili Ena aliswile sonde. Ena nga liminine icintu conse, fyalengwa fyonse, lelo Lesu ali uwacindama mu luse kuli abo abaleesha ukukonka Icebo Cakwe. Lyonse, Lesu alicindama muluse. Abengi muli bena balishile ku lubali na Mose, kabili Lesu aiswile sonde no kumina ushacetekela. Ena, u—ushatetekela, lyonse akonaika.

33 Balya abashacetekele, nangula bena baishilefuma no kwenda pa kashita, lelo, bena, Yesu atile, "Bena bali, cila umo, balifwa." *Ukufwa* caba "ukupwishishisha." Bena balifwa. Tontonkanyeni fye pali bena. Bena baishilefuma, balimwene ifipeshamano fyakwa Lesu, ukumona ukuboko ukukalamba ukwa kwa Lesu, baliipakishe mana; kabili balifumine kulya no kukutika ku mwaume uwe shina lya kwa Balaam, uyo uwapondamike inshila yakwa Lesu, ku kusambilisha kwakwe ukwa pusana ne Cebo, "Ifwe bonse tuli ba munyina, e ico lekeni fye ifwe bonse twise capamo."

Ilya ni imbi imibombele yakwa Balamu ileisa, ilelo, "Leken iwe bonse twise capamo." Cena teti cibombe. Leken twende pamo na Kapumpe, Yehoba Kapumpe. Imwe muli tu kapumpe utunono.

Kwali fye batatu abapusushiwe ukufuma mwi bumba lyonse; Mose, Kalebu, na Yoshua. Abashala

bonse baonaikile mu matololo; Yesu efyo asosele, muli Yohane Washila icipandwa ca 6. Lesu, mu luse, tekuti aleke bena bonaikile, pantu, na bashala abashatetekela. Bena bonse balifwile mulya mwine mu matololo, kabili bena balifwa. Lesu apuswishe Mose na bacetekela bakapumpe, pantu bena balikwete umucinshi ku Cebo Cakwe.

34 Kabili ilelo, we munandi, inshila fye imo iyo twingatala ukukwata ububile na Lesu; Lesu alicindama muluse, ilelo, lelo tulingile ukupela umucinshi pafyo Ena asosele palwa cena. Imwe tekuti musende fye ifyo muntu umbi asosele. Imwe mulingile ukusenda ifyo Lesu asosa. Atile, "Lekeneni icebo ca muntu onse cibe ica bufi, ne Candi ica cine."

Ilelo twalyebwa ukutila, "Fyonse ifyo mulingile ukucita," mu ncende ishingini, "caba ukuilunda ku lukuta, ukukwata icisumino, atemwa icintu cimo icapala filya; atemwa ukusosa ipepo, atemwa ukubika ishina lyenu pe buku, atemwa ukusanswa atemwa ukubatishiwa umusango umo, atemwa icintu cimo nga cilya. Cilya fye ceka eco mulingile ukucita." Lelo cilya cilubo.

Ukuba kapumpe wakwa Lesu, imwe mulingile ukukonka Icebo, ubushiku no bushiku. Imwe mulingile ukutwalilila, ukulya pa Cebo.

35 Nomba tulesanga bena, panuma ya iyi nshita, ukuilishanya nakabili, ukunakuka mucitetekelo, panuma Lesu alangishe uluse kuli bena. Kabili tulesanga bena ukuilishanya kuli Lesu, kabili, ilyo bacitile, balefwa no kusumwa kwa nsoka. Cisuma, bafwaile cena. Bena mucine balicitile. Uuli onse uyo winga twishika Icebo cakwa Lesu no kucita ifi fintu ifyo bacitile, bena balefwaikwa ukufwa. Cila umo muli bena akabile, afwaikwa ukufwa mu matololo.

Lelo ilyo bena balwele nganshi icakutila nangula doctor Mose kabili tapali nangu umo muli bena uwinga cita icintu icili conse palwa cena, kabili bena balefwa mu makana; lelo Lesu, uwacindama muluse, Ena apangile nshila ya kupusukilamo kuli abo abenga cetekela Wene. Ena apangile umuti pali cena, pa kubikapo insoka ya butale. Lesu mu kucindama Kwakwe ... Lesu apangile inshila ya kubutukilamo pa kutila abana Bakwe abacetekela bengondapwa.

Lesu alasekela mufintu fyonse ifyo fili ifyalubana, ifintu fyonse ifyo musangwamo. Ukwenda konse ukwa bumi, Lesu alasekela muli imwe. Imwe muli umwana Wakwe, kabili Ena alicindama mu luse. Ena alefwaya ukucitila imwe.

36 Abantu balibembwike panuma, pa kusenda ici cintu cimo cine ico Lesu apangile icikonsolwelo kuli bena, ku nsoka ya butale, ico caiminineko ulubembu ulwapingulwa kale, kabili bena balipangile umulungu cilye ca bupe. Kabili cilya calibembwike nakabili. "Lesu takakane ubukata Bwakwe no muntu uli onse." E ico kanshi, ifwe tekuti tukwate ibili, itatu, imilungu ine. Kwaba fye Lesu umo. Ena takakane ubukata Bwakwe ne cintu icili conse icashala. Ena ni Lesu, eka, mwamona; e ico nge fyo abasenshi bakwata imilungu ingi. Ifwe twalikwata Lesu umo, kabili Ena takakane ubukata Bwakwe na umbi, nangula Ena ukuleka icintu icili conse ukuba umulungu ku ntanshi Yakwe. Nangula Ena alipangile icikonsolwelo pa bantu, kabili cali Cebo cakwa Lesu, cena cali fye bwino; lelo ilyo bena baishile tendeka ukupepa cilya, lyena baishile kwata ubwafya.

37 Nomba cilya caba fye icintu cimo cine, ndetontonkanya, cilya cacitika ku nshita shesu sha nkuta. Lesu atutumine imbila yakwa Martin Luther pamo ne mbila yakwe, John Wesley, imbila ya pentecostal, lelo ni cinshi ico twacitile na yena? Icintu cimo cine ico bacitile na ilye nsoka ya butale, ifwe twaishile cicita umulungu, "Naba kuli *ici*, kabili naba kuli *cilya*." Mulemona, imwe mwaba ku cintu cimo ukwabula ubufumacumi ubo kwasuntinkana no kupepa kwa bulesa ukwa Cebo.

Cinshi icacitike? Baibele, twalyebwa muli Baibele, ukuti, "Kasesema abulile ulyo mulungu no konaula wena." Aleluya!

Ico tufwaikwa pa ncende ilelo ni kasesema uyo uli no konaula umulungu wa filonganino, abo abatontonkanya bena bali no kuya mu Mulu pa kuba ku cisumino cimo atemwa icilonganino; fifwaikwa ukonaulwa no kocewa, ukuposwa. Lesu alikwatisha uluse. Ena alicindama muluse. Mu bushiku ilyo ifwe bonse twalingile ukuba muli cilya cimfulumfulu ca mfifi kunse kulya, lelo Lesu, uwacindama mu luse, natutumina ifwe utuntulu uwacine Mupashi wa Mushilo, no bwilulo Bwakwe Umwine kuli Cena, muno mwine mucikulwa cila nshita ya bushiku. Lesu, uwacindama muluse Lwakwe, ifyo cawama ifwe tulesanga Wene ukuba! Ee, mukwai.

Nomba fyonse bena batontonkenye bena kuti bacita cali fye ukuya kuli iyi nsoka, atemwa ici cintu icinono ico Lesu apangile kunse kulya, alikwete Mose ukupanga no kubika pa cimuti, kabili bena kuti baundapwa ukwabula ubufumacumi ubuli bonse. Bena baiminine fye no kulolekesha pali cena. Kabili bena balepepa cena, kabili Lesu atumine kasesema no konaula cena.

38 Nomba, bonse abakene ukulolekesha pali ilye nsoka mu matololo, balyonaikile. Nomba Lesu alapanga inshila, lelo nga imwe mwakana ukulolekesha pali cena, nga imwe muli no kwikala ukuciluka umusebo, nga imwe muli no kwikatilila ku cisumino cimo no kukana ukulolekesha ukutonta mu Cebo no kumona nga Cena

cili icalungama atemwa iyo; bonse abo abakene ukulolekesha, bena balyonaika. Kabili Lesa aba ni Lesa ushi cinja. Kabili bonse abo abakene ukulolekesha, balyonaika. Efyo caba ne lelo, icintu cimo cine.

Elyo abantu balibembwike panuma, kabili ilyo lyonse balicita, no kupanga umulungu ukufuma—ukufuma muli cena, ukucilenga ukuba u—u—u ... ukukwata, ukwasha ukukwata ukundapwa ukwa bufuma cumi, kabili bena “bali ku cintu cimo,” kabili umusango tucitilamo ilelo. Kabili nomba tulemona lyena, ubupusano ubwa cena, cali, ukutula Lesa ...

Cena cali icikonsolwelo icisuma kabili icishibilo icisuma kuli ilya nshita. Ilya nshita, cena cali fye bwino. Lelo cali no kuba fye kuli ilya nshita, kuli bulya bulendo. Cilya fye ceka e co cili no kubombelako, *bulyo bulendo*.

39 Kabili imbila iyo Martin Luther aletele, yakulungamikwa, yali fye bwino ku nshita yakwa Luther. Kulya eko yena yafikile.

Ukushishiwa kwali fye bwino mu nshita yakwa Wesley. Kulya eko yena yafikile.

Elyo twisa mu nshita ya Pentecost. Kabili ukubwekesha kwa fya bupe cintu icisuma nganshi, cena cali fye bwino mu nshita, lelo ifwe tuleya ukuciluka cilya nomba. Ifwe twalicila cilya, mucine fye nge fyo kwaba isonde. Ifwe tulingile ukuba ukucila ici cintu, pantu ifwe twalicita icintu cimo cine na cena ico bena bacitile akale, ukupanga umulungu ukufuma muli cena. “Naba kuli *iyi* mitantikile ya cena, naba kuli *ilya* mitantikile ya cena.”

Lesya akatuma umuntu umo uyo ukafwanta icintu no kuputaula cena mutupimfya, no kushininkisha Icebo Cakwe, Icebo conse. Moneni. Lesya alumbanishiwe! Nomba tulemona ukutula cilya cishinka. Lesya, uwacindama muluse Lwakwe!

40 Elyo ilyo kasesema aonawile ici, cabashile bena ukwabula icishibilo nangu cimo icakundapa, ica cikonsolwelo, pa mulandu wabo walyonawilwe. Lelo Lesya, uwacindama mu luse, alibapangile na cimbi. Kabili cinshi ico Ena acitile, cilya? Ena asunkenye amenshi pa cishiba pe tempile, kabili abengi balishile kabili balyundepwe, pa kutampwila muli aya menshi. Yesu alikile kuli ici cishiba cimo cine, kabili amwene umuntu uyo walele palya pa myaka ingi, ukulolela ukusunkanishiwa kwa menshi. Mwamona Lesya, uwacindama muluse! Nangula bena bacitile umulungu cilya cintu, nangula kasesema aliciputawile, Lesya apangile inshila imbi kuli bena, pantu Ena alicindama muluse. Ena afwaya bena ukundapwa, kabili Ena abapangile nshila pa kundapwa kwabo.

Nomba, elyo calitwalilile, isonde lyaishileba mulubembu nganshi kabili mulubembu nganshi, inshita fye yonse. Kabili mukulekelesha isonde lyaishileba ilya lubembu nganshi icakutula Lesya alyonawile lyena, Ena atile muli Malaki 4, “kano fye naisa no kuuma isonde ne citipu.” Ena nga licitile cena; ilipusho fye.

41 Lelo lyena Lesya, uwacindama muluse, Ena atumine Kapususha, Yesu Kristu. Ena atumine Yesu ukuba fyonse fibili Kapususha kabili kondapa. Pantu Atile, “Nge fyo Mose atumpwile insoka ya butale mu matololo, efyo no Mwana wa muntu akatumpulwa,” pa mulandu umo wine. Ena, icikonsolwelo, cilya eco ifwe twakwatilapo icakulomba, nangu cimo kano cikonsolwelo. Ifyo Yesu ashitile no Mulopa Wakwe, cilya eco ifwe twakwatilapo icakulomba. Kabili Baibele itila, “Alashilwe pa fya bupulumushi fyesu, Ena afwantilwe pa ma mpulu yesu, ukulimunwa ukwa kutumwenamo ubutuntulu kwaponene pali Wene; kabili mu fipumo Fyakwe e mwaishilo kupola kuli ifwe.” Filya efyo twingalomba, pantu cilya eco cikonsolwelo, ico twaimininapo, icapelwa kuli ifwe. Lesya, uwacindama muluse!

Ici cali no kuba icikonsolwelo ica Muyayaya, pantu Ena alishile Umwine. Lesya aishile Umwine, mu musango wa mubili wa lubembu, ukulenga i—i—i—ica Muyayaya icikonsolwelo, kabili aculile mu mubili, no kupanga icikonsolwelo; no kubwekela mu musango wa Mupashi wa Mushilo, ukushininkisha cilye cikonsolwelo. Uko takuli insoka ya butale atemwa takuli amenshi yafundaulwa yengacicicta, fyonse fyasontelwe kuli cilye Cikonsolwelo icapwililika. Lesya, uwacindama muluse Lwakwe, alicita ici.

42 Nomba, ilelo, pa kuba cena bushiku ubo tuleikalamo, ifwe twalisa ukupita muli ishi nshita sha nkuta no kulondolola ifintu fyonse ukutaluka ukufuma kuli Cilya. Bakasambilila wesu bafya bulesa abelelo balufya ukutali lulyo lubali lwa Cena. Bena balondolola Cena conse ukucitalusha, ku bushiku bumbi, mu nshita imbi, icintu cimo cimbi, kulya kunuma, ukufuma akale sana. Kabili ukundapwa kwa Bulesa kwali fye mupepi no kufumishiwapo, ukwabula ukusanga umuntu umo uyo wingacetekela kwena. Bena basenteke kwena. Te kucila nalimo imyaka amakumi yabili ayapitapo, bena balesenteka kwena. Ba Pentecostal mubutuntulu balitalwike kuli cena. Bena balitendeke mu nshiku shakubalilapo, lelo balitalwike ukufuma kuli cena.

Lolekesheni ifyo bacitile. Nomba bena balikwata ukufulungana kwa cilonganano, ukuya kunse ukubapangila cila umo icisumino, kabili na fimbipo. Kano fye, mucifulo ukusumina Lubuuto, nge fyo Lubuuto lwaishilemo; bena babungenye no kuipangila abene ifisumino, cila umo ukulaisa, ukulenga umwine isambilisho no kwikala muli lilye sambilisho. Kabili lyena bena balisendelwe nganshi mpaka Mupashi wa Mushilo tekuti engile mu lukuta. Bena baishileba umulungu umbi nge nsoka ya butale, yena yaishileba u—umulungu. Umuntu onse atile, “Naba kuli *ici*, kabili naba kuli *cilya*.” Cali mulungu. Ifyo cali

icimfulunganya ico twalimo, pa nshita ya mpela.

Lelo Lesu, uwacindama muluse Lwakwe, natuma nakabili Mupashi wa Mushilo pali ifwe, no kushininkisha Icebo Cakwe nge fyo Ena alaile Ena akacita. Lesu alilaile Ena akacita ifi fintu. Lolekesheni ifyo Ena acitile!

43 Lolekesheni ifyo Ena acitile, ifyo nomba ifwe kuti twamona ifyo Ena alaile cila nshita icintu cimo ukucitika. Kabili tulesanga ukutila calicitike filya fine nga cena, ukutila Ena asosele ukutila Ena akacita, pantu Ena alicindama muluse Lwakwe, lyonse ukukwata uluse ukufikilisha Icebo conse ico Ena alaya. Ena alingile ukucitika, kabili lyonse, pakutila engaba Lesu. Lyonse Ena alacita ici, Icebo Cakwe lyonse cisa mukufikilishiwa mu nshita ya Ciko. Imbutu yakwe iyo Ena abyala mu mushili. Ni cinshi ico Ena acitile? Ena abikile cena muno mu Cebo, kabili cilya ni mbuto. Kabili cila nshita inkulo nga yaisa, ilye mbuto ilapya, kabili lyena ukulungamikwa kulesa. Kabili Ena alilaile cena, kabili cena cilacita cilya.

Nomba ifwe tatwafwaikwe ifi fintu. Ifwe tatwafwaikwe aya mapalo yakwa Lesu, pantu ifwe twalile ukukonke fintu fya mwi sonde, twaile mukuluba kwa kwa Kaini. Kaini, ukukula icipailo icisuma kabili no lukuta ulusuma, kabili ukubika amaluba pali cena, kabili atontonkenye cilya ni filya fine ifyo cena cali, "Cena cali ibumba lya miapele atemwa ama pears, atemwa pomegranates, atemwa conse ifyo cali," ukutila bawishi na ba nyina balilya mwi bala lya Edeni, cilya calibatamfishe. Kabili e ico apele cilya ukubwekesha kuli Lesu, kabili Lesu alikene cena.

44 "Lelo Abele ku citetekelo apele ilambo ilyawamisha kuli Lesu ukucila ilyakwa Kaini."

Kabili, ilelo, Baibele itila muli Yuda, ukutila, "Bena bendele mu nshila yakwa Kaini; baonaikile mu fikansa fyakwa Kora." Mwamona, "ukwenda mu nshila yakwa Kaini," ukukula ifipailo, ukukula ama chalichi, ifilonganino, ukulenga cena ca maluba, ifikulu, na ba membala abengi ukucila abashala; ukusenda ifintu, icintu icili conse ico ciisa kabili ico icatolweke tolweke, atemwa ukuposhanya mu minwe, atemwa ukubatisha umusango umo, atemwa ukulandila mu ndimi, atemwa ukubutuka pa mushili, bena balabika ishina lyabo mwi buku. Cilya cishinka. Kabili elyo ukupilibukila Icine icituntulu ico cashimikilwe, no kukana Cena. Kuti caba shani ifyo? Moneni icimfulunganya ico twabamo! Moneni.

Kabili Baibele itila, "Kabili bena baile mu nshila yakwa Balaamu, no kulobela mu fikansa fyakwa Kora." Ukulobela mu fikansa! Cali ni cinshi ifikansa fyakwa Kora? "Cinshi, uletontokanya niwe weka umuntu wa mushilo? Cinshi, Lesu ali ... Ifwe bonse tuli ba mushilo. Ulukuta lonse lwaba fye bwino. Lonse ... Ifwe bonse twice capamo, filya e fyo tulingile ukucita. " Kulya eko baonaikile, cilya. Kabili ifwe mucine twalefwaikwa cena. Ifwe tufwaikwa ukuba cilya.

Lelo Lesu, uwacindama muluse, atufumisha ifwe ukufuma muli cilye cimfulumfulu no kuleka ifwe tumone cena ilyo icintu tacilafika pano. Uwacindama muluse Lwakwe, kabili atutumine nakabili ukupuputulwa kwa kundapwa kwa Bulesa, kabili ukwisa nakabili ukwa Maka yakwa Lesu. Ukulingana ne lyashi lya kale, takwaba ukupuputulwa uko kwatalile ukubapo ukucila imyaka itatu. Uku kupuputulwa kwali twalilila pa myaka ikumi limo na fisano, kwaba imililo ilebilima, ukushinguluka no kushinguluka isonde. Cinshi, pantu ifwe twalefwaikwa kwena? Lesu, uwacindama muluse Lwakwe, te pa mulandu ifwe tulekabila cena atemwa ifwe twalefwaikwa kwena, ntile. Tontontokanyeni fye ifyo cena cacita!

45 Ndetontokanya pali umo uwa ba nkashi benu muno mwine mu Phoenix, mwe bengi imwe mwalishiba, Mrs. Hattie Waldrop, ena alikwete impwalonda ya mu mutima. Kabili ali mu mulongo wa mapepo kuno lubali ilyo Munyina Moore na ine twali kuno inshita yakubalilapo, nalimo ikumi limo na fisano, imyaka ikumi limo na cine konse konse iyapita. Kabili ena alefwa, ne mpwalonda ya mu mutima, kabili ena nga alifwile inshita iyapitapo akale. Lelo Lesu, uwacindama muluse, atumine Amaka Yakwe pali wene. Kabili Ena apuswishe ubumi bwakwe, kabili ena ali no mweo ilelo. Lesu uwacindama muluse!

Congressman Upshaw, umuntu umukalamba. Ndetontokanya ali ni kateka, atemwa icintu cimo, ica— ica ba Baptist, Southern Baptist Convention, pa nshita imo, atemwa inkonkani yakwa kateka atemwa icintu cimo. Ena alicitile fyonse. Ena ali umuntu umusuma. Ena acitile fyonse ifyo aishibe ifya kucita. Ena alile kuli doctor uuli onse. Tapali nangu umo uwinga mucitila nangu cimo wene. Ena ali uwakakwa. Bakapyunga bali mupepelele. Ena alikwete galoni wa mafuta ukwitiwa pa mutwe wakwe, ukusubwa, ukwa bakapyunga abapusana pusana ukuli konse.

46 Inshita imo iya bushiku, Los Angeles, California, ukwenda ukuya ku cintamba, ukulolekesha pe bumba lya ficinga nalimo imiku ibili, imiku itatu, nani uwikele kulya, monse uku no ku umwakupita, kunuma na kuntanshi. Kabili lyena kulya kwalele kulya lubali ubusanshi no mukashana umunono umusweshi muli kena, umukashana umunono umu negro, kabili ena—nyina aikele kuli ena. Kabili munyinanane alebika umulongo wa kupepelwa.

Kabili nalelolekesha, ukwabula ukwishiba ico calecitika. Kabili nali mwene doctor, na magalashi ya cipapa cakwa fulwe, ukutumbula aka mukashana akanono aka mu negro, pa bwafya bwa pa mukolomino, kabili ena aishilekwata bulebe. Kabili nalolekeshe mumbali, natontontokanyeni, "Umwana abelele kwisa?" Ine

tekuti mumone wene.

Panuma yakashita, kulya lubali, ukwabula isubilo, umukashana umunono umusuma nalimo cinelubali atemwa imyaka yakufyalwa cinekonse konse, ukuba uwabulebe inshiku shonse isha bumi bwakwe. Kabili kulya kwali ba nyina kulya lubali pa makufi yabo, balepepa. Elyo natile, "Uyu doctor alitumbwile umukashana obe umunono," no kulondolola.

Atile, "Cilya cishinka, mukwai."

Elyo ena aeseshe ukusenda umwana ku ntanshi. Bena balimwebele ukukana cita cena. Bena balyeseshe ukumutalalika. Pa nshita ilyo bena ba mutalalike, natontonkenye, "Cisuma, twalakwata ishuko lya kumupepelela ena." Mu ma miniti ayanono ... Limbi abantu pano pene epo bali kulya ilya nshita ya bushiku.

Kabili nalelelekesha kulya mwi bumba, nalimwene ulyo mukashana umunono ukulaya, camoneke kwati ukupita mu—mu musebo unono, ne cilubi mu minwe yakwe, ukupampansha cilye cilubi. Te mulandu ifyo doctor asosele ukutila ena ali no kuba uwabulebe inshiku shonse isha bumi bwakwe; Lesya, uwacindama muluse, atumine Mupashi wa Mushilo, ku cimonwa, kabili ulyo mukashana umunono aishile fuma mulya, kabili ena na ba nyina baiketene amaboko no kwenda mulya umwakupita, ukulumbanya Lesya.

47 Kunuma kulya kwaikela umwaume umukote, Congressman Upshaw, mwebengi imwe mwalishiba ubunte bwakwe. Ena ali umuntu umusuma, alyeseshe bonse ubumi bwakwe, imyaka amakumi mutanda na mutanda icilema mu cicinga, ukusunkilwa mubusanshi; ifinkonto mwisamba lya maboko yakwe, ifyo aleenda nafyo, tali nakabili ukwenda mubutuntulu. Kabili palya ena alikele palya ukulolekesha pali cilya. Kabili mukupumikisha fye, nalolekeshe kunse no kumona icimonwa. Uyu alishile, ukwenda ukupita pa mulu wa lilye bumba, na kontamika umutwe wakwe, kuti aenda bwino nga uuli onse. Nshaishibe ifyo ulyo mwaume ali.

Natile, "Kuliko umwaume umukalamba uwikele kunuma kulya. Ena aponene ukufuma pali wagon ilyo ena ali umulumendo umunono, pa cipe babike fyani ifyauma, no kucena inuma yakwe. Baimbile filindi mu mushili, ukutalusha ukusunkana, ilyo abantu baendele, ukukana puma inuma yakwe." Natile, "Ena akeseba umuntu uwapulamo, kabili ena atwalilila ukuba uwapulamo. Ena naikala mucishilwa icikalamba pa White House."

Kabili lyena uyu mwaume alishile no kunjeba, atile, "Ulya ni Congressman Upshaw. Bushe mwalitala uku mumfwa?"

Natile, "Nshatala umfwa pali wene."

Kabili e ico ena aishile twala apakulaqndila apanono na cimbi kunuma kulya kabili bena balelanda, kunuma na kuntanshi.

48 Lyena natendeke ukulolekesha mumbali, kabili nalimwene umukote Congressman aleisa, ukwenda ukwisa kuli ine, mucimonwa, uwapwililika fye kabili umutuntulu ngefyo e ngaba. Lesya, uwacindama muluse, ali mufumishe muli cilye cicinga, kabili ena aendele ukwabula ifinkonto mpaka ubushiku afwile. Lesya uwacindama muluse! Ilyo ba doctor bafililwe, ilyo science yafililwe, ilyo ifintu fyonse fyashala fyalifililwe, Lesya ali uwacindama muluse kuli Congressman Upshaw.

Ndetontokanya palwandi. Ngo mulumendo umunono uwakale, ndeibukisha nga ... Abantu balanjita ilelo, "upata abanakashi." Umulandu cena cali, ni pa mulandu nalimwene ubulalelale ubwingi nganshi ukufuma mu banakashi ilyo nali umunono. Nalibapatile. Kabili nshicita cilya nomba, pantu nalishiba kuliko bamo abasuma. Lelo ndeibukisha ifyo cali icabipa, aba bulalelale nganshi. Kabili natontonkenye, "Mwe, ine —ine nshakatale ukuba apo abantu bekele. Nshakwata amasambililo, e ico ine nshakakwate ayali yonse."

49 Kabili akanya akanono aka kale ukwikala palya, ukwabula nangula ilaya, ne koti lyandi ilyakakwa nge *fi*, na napini uwakukakilako, kabili ukwakaba nganshi. Kabili kafundisha atile, "William, bushe tauleumfwa ukukaba nalilya ikoti ufwele?"

Natile, "Iyo, mayo, ndeumfwa ukutalala panono." Kabili ena anengele ine ukuya kulya ukwali icitofu no kubika inkuni mucitofu, kabili nalifye mupepi no kupya. Kabili ine—ine nshakwete ilaya conse cilye cipandwa ca mwaka.

Kabili natontonkenye, "Nga kuti natala ukukwata indalama, inshita imo iyo ninga kwata inono, ukuishitila imfuti ya makumi yatatu na makumi yatatu," ine kuti naisa ku Masamba kuno no kwikala kunse kuno no kulunga, ubumi bwandi bonse. Ine nshafwaile icakucita na bantu. Ukutalukako fye, pantu bena tabantemenwe, kabili—kabili ine kuti natalukako fye ukufuma kuli bena.

Kabili lyena cila nshita ine kuti naya mulya mu musumba, ukulanda ku muntu uuli onse, ukumona bamo abantu mu musebo, naishibe. Ine kuti nasosa, "Shani iwe, John, Jim! Uli shani? "

“Owe, shani.”

Mwamona, bena tabalefwaya ukulanda kuli ine, tabalefwaya nangu cimo icakucitapo na ine, pa mulandu wa batata na baya abalekumba ubwalwa. Kabili ine—ine nshacitile cilya. Cena tacali cimo ico nacitile. Kabili ine nga nali ulya musango.

50 Lelo nomba natile ku mukashi wandi, te kale sana, “Icibumba candi cabikilweko fye imfuti ishawamisha isho ishingashitwa.” Owe, kabili ndetontokanya pali filye fyakufwala ifya kale ifya fiko. Muno bushiku ninkwata yabili atemwa amasuti yatatu ayasuma. Kabili ukwabula ifibusa? Ine ningile ukufisama mulya mu matololo, ukuitalusha ukufuma ku bantu. Mulandu nshi, bushe ni pa mulandu wa mimonekele yandi, bushe ni pa mulandu wa masambililo yandi? Iyo. Lesa, uwacindama muluse, alimwene ine muli ilye mibele kabili Ena alimpuswishe.

Ndeibukisha ukutungululwa na maboko, ngo muntu impofu. Ine nshalemona. Ifintu fyonse ku ntanshi yandi fyali ifyafitulukila; ine nali no kuba impofu ubumi bwandi bonse. Lelo Lesa uwacindama muluse, abwekeshe nakabili ukumona kwandi. Ndi ne myaka ya kufyalwa amakumi yasano na fisano, kabili ncili nalikwata ukulolekesha bwino. Lesa, uwacindama muluse, e cintu fye ceka ico ningasosa.

51 Inshita imo ulukuta talwakwete inshila iya kundapa. Bena balikwete imo, lelo bena bali ikene. Lelo Lesa, uwacindama muluse, ali batumine icabupe ica kundapa kwa Bulesa. Ulya Mupashi wa Mushilo pakati kesu, ukushininkisha Icebo ne fishibilo ukukonka. Lesa uwacindama muluse!

Ninkwata yabili atemwa amabula yatatu pano aya ifi filembelwe, lelo naleesha ukwikatako kuli fyena, pantu ine—ine ndi uwailuka ukutila ili fye mupepi inshita ukutampa ulyo mulongo wakupepelwa. Lelo Lesa uwacindama muluse Lwakwe!

Mwebengi imwe muno muno bushiku, ba doctor naba mufilwa. Kuliko abantu abekele muli filye ficinga, bena nalimo tabakatale ukufuma mulya. Bena bali mulya ukwikalilila. Bamo muli bena, ababulebe mu nshila shapusana pusana, bena (tabakatale) tekuti bafume, takuli inshila nangu imo kuli bena ukufumamo. Lelo Lesa, uwacindama muluse Lwakwe, napela icikonsolwelo. Mwicikana cena. Pokeleleni cena. Kuliko abaume kunse kulya no bwafya bwa mutima, kuliko abantu ne mpwalonda, abo ba doctor tapali nangu cimo ico bengala cita. Imwe tamukwete isubilo, abashingayafwa, muli ili sonde.

52 Lelo Lesa, uwacindama muluse Lwakwe, natuma Mupashi wa Mushilo, kabili ali muno mwine nomba ukushininkisha Icebo, ukushininkisha ukutila Ena aba cimo cine mailo, ilelo, no muyayaya. Pa mulandu tulefwaikwa cena? Pantu Lesa alicindama muluse Lwakwe! Ameni. Nomba ulya Eo, ulya e Muntu, Cena ni ulya Shikulu Yesu. Ena tafwa, lelo Ena alibuka ukufuma ku bafwa, kabili Ena ali no mweo umuyayaya.

Ena aba cimo cine mailo, ilelo, no muyayaya, acili fye uwacindama muluse Lwakwe nge fyo Ena ali ku mwanakashi uyo wakwete ukusuma umulopa. Kabili wene atendeke ukupita mwi bumba. Takwali isubilo nangu limo, ba doctor balicitile fyonse ifyo bengacita. Wene akwete ukusuma umulopa. Ena alefwa. Kabili akumishe kwilaya lyakwa Shikulu. Lesa, uwacindama muluse, alipilibwike no kumweba imibele yakwe. Kabili wene alyundepwe kuli uku kusuma umulopa.

Umunono, cilende uwakowela aile kulya kucishima ubushiku bumo, ukuya tapa amenshi. Takwali subilo. Ena alitamfishiwe ukufuma kuli bana cisungu, ukufuma pakati ka bantu, ubumi bwakwe tabwali ubusuma. Kabili wene atontonenye, “Mulandunshi wakweshwa? Ine balinkana, takwaba nangu cimo icashalako kuli ine.” Lelo wene alilolekeshe, ukwiminina palya kumbali, atemwa ukwikala ku mbali ya cishima, kabili kulya kwali Umwaume uwaikela kulya Uyo wamwebele ifintu fyonse ifyo ena atalile ukucita, Lesa uwacindama muluse Lwakwe.

Ulya Lesa umo wine, muno bushiku, ali fye uwacindama muluse Lwakwe, kabili umusango umo wine nge fyo Ena ali muli shilye nshiku. Lesa uwacindama. [Tapali kantu pa tepu — Ka.]

53 Ndetontokanya natukwata amakadi yakupepelwapo imyanda ibili kuno lubali, atemwa ayo twitile mu myanda ibili. Ifwe twalaita bena no kuleka abantu batantame. Ifwe twalabapepela bena.

Lelo ilyo tatulacita cena, ukutila kuliko bamo abeni muno, bataluke ku fya malele fyonse. Ici te malele. Cena kulangishiwa kwa bulayo bwakwa Lesa. Caba paco imwe mulelolekeshapo. Tamuli ubulumba mu muntu uuli onse. Tamuli amaka mu muntu nangu umo. Lelo ifwe ngaba cetekela twalikwata ulupaka; te maka, lelo ulupaka.

Umo muntu alinjipwishe, te kale sana, atile, “Munyina Branham, ulecetekela iwe walikwata amaka ukucita ici?”

Natile, “Nshakwata amaka, nakalya, lelo nalikwata ulupaka.” Uwacetekela onse alikwata cena. Nga imwe mwakana cena, imwe muli nokwikala apo pene. Lelo nga mwasumina cena, cili no kucita ifingi ifya pulamo, pantu Lesa alicindama muluse Lwakwe.

54 Sendeni kapokola umunono ukwiminina kuno lubali pa musebo, ifyakufwala fyakwe ukulebela hafu kuli

wene, ena ali uwaonda nganshi. Icisote na cilenga amatwi yakwe ukuwa. Kabili ena aishile kunse kulya uko ba motoka baleisa mulya mu musebo, pali ba mailoshi amakumi yasano pali ora, imyanda itatu amaka yaba kabalwe ukushinguluka muli yena. Ena takwete amaka ukwiminika incinga. Cilya cishinka. Lelo lekeni fye wene alishe ilya pinto no kwikatilila kulyo kuboko, kabili lolekesheni ama buleki ukulila. Ena takwete amaka, lelo ene nakwata ulupaka. Umusumba onse uli kunuma yakwe.

Kabili ilyo mwaume atemwa umwanakashi, nshilesakamana imisango ya mibele iyo mwabamo, mwalikwata ulupaka lwa kwa Lesa, ku bulayo, pantu Ena alicindama kabili alilaya ukucita mubwingi ifyapulamo. "Nga mwasosa kuli ulu lupili, 'sela,' kabili ta mutwishike mu mutima wenu, lelo mwacetekela ukutila ifyo mwasosa fili no kucitika, imwe kuti mwakwata ifyo mwasosa." Imwe tamukwete amaka, lelo na mukwata ulupaka.

Ibukisheni ilyo Ena anjebele kunuma kulya, atile, "Uuli no kuba uwalinga ukusokolola inkama sha mu mutima." Pantu Ena ... Muleibukisha cilya, mwe bengi imwe abantu baku Phoenix? Ena alilaya cena. Ifyo Ena alaya, Ena alacita.

55 Nomba kuliko bamo muli imwe muno abo abashikwete amakadi ya kupepelwapo, kabili ukwabula ukutwishika. Nibanga abalwele kabili tamukwete amakadi yakupepelwapo, imyeni amaboko yenu? Mucine. Cisuma. Nga mulefwaya ukwishiba, te lupaka ... te maka, lelo ulupaka lwa Cebo, "Ifintu ifyo ncita, na imwe mukalacita."

Yesu alilaile, muli Luka 17:30, ilyo fye Ukwisa Kwakwe takulabako, kukaba nge nshita yakwa Mose ... atemwa Nowa, "Ilyo balelya no kunwa, no kupelwa mucupo; kabili tabaishibe mpaka ubushiku ubo Nowa aingila mu cibwato." Atile kukaba ilya nshita. Elyo Alisosele nakabili, "Nge fyo cali mu nshiku shakwa Loti," kabili atile, "ici cikacitika muli bulya bushiku ilyo Mwana wa muntu akasokololwa, ilyo Mwana wa muntu akasokololwa mu nshiku sha kulekelesha."

56 Nomba lolekesheni ifyo Ena, ifyo Mwana wa muntu aisokolwele Umwine mu muntu wa uyu Malaika, uyo wali Umwana wa muntu. Mucine. Abrahamu amwitile Wene, "Elohim." Ena ali Umwana wa muntu, aisokolwele Umwine lintu fye icalo ca Benafyalo tacilaocewa. Musango nshi Ena acicitilemo? Ku wacetekela. Kuwaitunga ukucetekela, Ena atumine bakashimikila babili kulya ukushimikila kuli bena. Lelo kuwacetekela uwa cine, Ena aiminine ne numa Yakwe ukufutatukila kwi hema, kabili Atile, "Abraham." Ena ali Abram u bushiku ... inshiku ishinono kunuma, cilya. Lelo nomba ena ni Abraham. "Ali kwi umukashi obe Sarah?"

Atile, "Ali mwi hema, kunuma Yenu."

Atile, "Ndi no kusunga ubulayo Bwandi kuli iwe. Ndi no kukutandalila."

Owe, Abrahamu ali ne myaka yakufyalwa umwanda umo, na Sarah ali na makumi pabula; lelo Lesa, uwacindama muluse, asungile ubulayo Bwakwe. Caletete akanya, pantu Lesa waluse, kabili Ena alikwatisha uluse. Ena alicindama muluse. Ena alasunga ubulayo Bwakwe.

57 Moneni, ne numa Yakwe ukufutatila kwi tenti, Sarah alisekele kabili atile, "Musango nshi ifi fintu fingaba? Ndi mukote. Musango nshi ningakwata icimwemwe no mulume wandi, ngo mwanakashi uwacaice uwaupwa? Cinshi, ena ali ne myaka yakufyalwa umwanda umo. Isenge Iyesu ilya lupwa lyalipwa, ingi, imyaka ingi iyapitapo. Musango nshi ici cingaba?" Kabili wene alisekele palwa cena.

Kabili Malaika na ... Umwana wa muntu ne numa Yakwe iyafutatila kwi—kwi hema, atile, "Cinshi ico Sarah asekelo, ukusosa, 'Musango nshi ifi fintu fingaba?'"

Cali ni cinshi? Yesu atile, muli Luka Washila 17:30, ukutila, "Mu nshiku nga filya cali mu nshiku shakwa Loti," umusango umo wine, lintu isonde lya Benafyalo talilaocewa, Atile, "Umwana wa muntu akaisokolola Umwine muli bulya bushiku." Ena apele ubulayo, ukutila Malaki 4 yalitulaile ifwe ukuti ikasosa. Imbila ikesa iyo ikabwekesha abantu ku Mbila yantendekelo ya pentecostal, kabili na mapalo yamo yene ayo bakwete pa bushiku bwa ... Cena ni cinshi? Cena ni kapumpe wa mapindo yabili, fyonse fibili Icipya ne Cipingo ca Kale, ukupupa amabulayo yaiko capamo, ayakwa Lesa, ukufikilisha ifyo amabulayo ya Baibele yasosa cena cikacita. Ameni.

58 Lesa, uwacindama muluse, tekuti aleke abantu Bakwe ukuya kunse muli ici cilonganino, "icanonka mufipe ne fintu ifya mwi sonde," Inshita ya Lukuta lwa Laodikea, lelo Ena akapanga inshila ya kubutukilamo. Cetekeleni cena, mwe bantu. Lesa akupale. Ameni. Lesa uwacindama muluse! Uluse lwakwa Lesa, cilya fye ceka eco ndekabila. Te bulungami Bwakwe, te funde Lyakwe; lelo luse Lwakwe elo ndelomba. Lesa beni no luse pali ine. Ifwe bonse tulakwata ilye myumfwile.

Nalelekesha. Kuliko umwanakashi umunono uwikele kunse kuno pa mpela ya cipuna. Bushe naukwata ikadi lyakupepelwapo uko lubali, na mayo? Tamucita. Lekeni mulangishe imwe Lesa alicindama muluse. Iwe wali no mwenso nganshi kuno ili line, bushe tawali? Ububi nganshi, kabili amenso yobe nayabisha nganshi. Bushe cilya te cishinka? Cilya cishinka. Nomba bali no kupilibuka. Lesa, uwacindama

muluse Lwakwe, pa kwipusha imwe nga kuti mwacetekela ici. Nomba imwe tamukwete ikadi lyakupepelwapo, imwe tamukwete nangu cimo; lelo imwe tamulekabila yena. Mwamona, cena ni nkumbu isho shapelwa kuli imwe.

59 Palya napekala munono uwacesha umuntu naikala palya pene kuntanshi, ne fyapala nga i ... naikala kuno kwine. Ena alecula ne cimumena pa mubili wakwe. Cena caishile fye ililine palya, ili line. Bushe ico te cishinka, mukwai? Cilya cishinka. Imwe tamwaishiba ifyo cena cili. Muli no mwenso pali cena. Cilya cishinka. Cena calengelwe ku cakukwebulula, bushe tacali? Bushe naukwata ikadi lyakupepelwapo? Iwe taukwete kadi ya kupepelwapo. Iwe taulefwaikwa imo. Lesu uwacindama muluse Lwakwe!

Owe, munyina, nkashi, cetekela Lesu! Wimutwishika Wene. Cetekeleni Wene! Cilya cishinka.

Apa napekala umwaume, suti iya butulikila, nafwala amagalashi. Lolekesha kuno, mukwai. Bushe ulecetekela? Lesu alicindama muluse Lwakwe. Iwe nawikala apo na hernia. Bushe ulecetekela ukutika Lesu kuti aundapa iyo hernia no kukulenga ukuba umutuntulu? Ukwikala apa pene pa mpela ya cipuna, ukulolekesha kuli ine. Nga wacetekela ukutika Lesu kuti aundapa iyo hernia, Lesu ali no kucita cilya kuli iwe nga uli no kusumina cena. Bushe mulecetekela cena? Bushe walasumina cena? Cisuma. Iwe kuti wakwata kwena nga iwe uli no kucetekela fye cena, kwateni uluse. Ee, mukwai.

60 Uyu apa na mayo uwikele uku lubali, ena alecula ne myendele ya mulopa iyalubana mu mubili wakwe. Lelo nga ena ali no kucetekela, Lesu ali no ku mundapa, nga ena acetekela cena. Ndecetekela ali no kulufya cena, mucine nge cintu icili conse. Kwateni uluse, epepo lyandi. Ine kuti namona umwanakashi uwa ... Mrs. Riley, bushe ulecetekela ukutika Lesu kuti aundapa ilye myendele ya mulopa iyalubana? Nga kuti mwacita, pokedela cena! Ameni. Cetekeleni fye. Lesu musuma, bushe Ena taba, Stella? Ee. Cilya cishinka. Nshatalamonapo umwanakashi mu bumi bwandi. Lelo, Lesu, muluse Lwakwe!

Apa napekala umwanakashi umbi, naikala kunuma kulya, mulya mwine fye kunuma, alelekesha fye kuli ine. Wene, nao, nakwata imyendele ya mulopa iyabipa, nao. Wene acilatontonkanya palwa cena ili line fye. Nshatalamonapo umwanakashi mu bumi bwandi. Pakuba ukutika uyu mwanakashi umbi acikwata icintu cimo cine, lolekesha pali ine. Bushe ulencetekela ine ukuba kasesema wakwa Lesu, atemwa umubomfi Wakwe? Naiwe wine naukwata ubwafya bwa mutima. Nga cilya cishinka, imya ukuboko kobe. Iwe taukwete bwena nomba. Lesu, uwacindama muluse Lwakwe, alelangisha ukutika Ena ali no mweo muno mucikulwa muno bushiku. Lesu uwacindama muluse Lwakwe! Ameni.

61 Bushe kuti kwabako, ni banga ababembu na babwelela numa abengeminina pa nkasa shenu, no kusosa, "Lesu, uwacindama muluse Lwakwe, mbeleleni uluse ine"? Iminineni pa nkasa shenu. Nalamupepelako imwe, nga mwacetekela ukutika Ena alefwaya ... imwe mulefwaya uluse nomba. Lesu akupale. Lesu akupale. Lesu akupale, iwe. Uwabweleleni, iminina pa nkasa shobe. Lesu uwacindama muluse Lwakwe! Bushe iwe—iwe ...

Mucine imwe tamuli abanakuka nganshi, muli iyi mibele, icakutika imwe tekuti mumone ukutika ulya e bulayo bwine ubwa ora. Mucine imwe tamuli abapombwa nganshi mu cilonganino, kabili ne fintu fimbi, ukutika imwe tekuti mumone ukutika ubu e bulayo bwa ora, Lesu uwacindama muluse.

Fyonse ifyo mwali, uyo waiminine, nalapepa fye muli miniti. Ndefwaya imwe uku kwata inshila yenu ku lukuta lumo ulusuma ulwa Mbila nsuma no—no kuba—no kubatishiwa mu lubatisho lwa Bwinakristu, Lesu apele imwe Mupashi wa Mushilo.

62 Bushe kuliko na umbi uli no kwiminina pa nkasa shobe, no kusosa, "Ine, ndefwaya ukwibukishiwa. Lesu, muluse Lwenu, njibukisheni. Nshaikala nge fyo ningaba. Nalimo ... "? Lesu akupale, na mayo. Kabili Lesu amupale. Lesu akupale. Lesu akupale. Lesu akupale. Cilya cishinka. "Lesu, uwacindama muluse Lwakwe, kwateni uluse pali ine." Lesu akupale, nkashi. Bushe kuliko ...

Ni banga na bambi abali muno, abalasosa, "Nalaiminina. Ndefwaya Lesu ukwishiba ukutika ndefwaya uluse. Nshaikala uwalungama. Nalikala uyu musango kabili ulya musango. Naba uwa kuya pantanshi no kubwelela numa, lelo ndefwaya uluse Lwakwe." Lesu akupale, munyina. Umo muntu naumbi, ukusosa, "Lesu uwacindama muluse Lwakwe!" Lesu akupale, nkashi. Lesu akupale, nkashi. Cilya cishinka. Lesu uwacindama muluse Lwakwe! Lesu akupale, na iwe. Lesu akupale kunuma kulya. Lesu alekumona iwe. Iminineni fye pa nkasa shenu.

Mwatila, "Bushe cilacita ubusuma ubuli bonse, Munyina Branham?" Mucine. Iminineni no kumona ubupusano ubwabapo.

Nga imwe muli ababufumacumi nganshi mu mutima wenu, Lesu aba uwacindama muluse. "Ena tafwaya ukutika uuli onse engonaika, lelo ukutika bonse bengesa mukulapila." Lesu uwacindama muluse Lwakwe! Mwe Lesu, kwateni uluse pali ifwe.

63 Nomba ni banga muno nomba, abo abekatilile yalya makadi ya kupepelwapo? Bena bali ni cinshi? A's

na B's, bushe tayaciba? A's na B's. Bonse abantu abo abakwete kadi yakupepelwapo A's, iminineni pali ulu lubali, kabili ikadi lyakupepelwapo B bali no kwiminina kunuma yabo.

Ndesunguka nga kuliko bamo bakapyunga muno abo abenga temwa ukufwaya ukungafwilisha. Nga bali, nga balefwaya ukwisa, kuti naba uwansansa ukukwata ubwenu—ubwafwilisho bwenu kuno, pantu twalaba abansansa ukupepa, no kupepa—ukupepa na imwe.

Iyi, Baibele itila, "Ifi fishibilo fikakonka abo abacetekela." Ee, mukwai. "Mwi Shina Lyandi bakatamfishamo ifiwa, bakalandila mundimi." Bushe natucita cena? Ku nkumbu shakwa Lesa; te ifwe, lelo Lesa uwacindama muluse ukusunga Icebo Cakwe. Lesa!

Nomba, abaficinga, nga mulefwaya ukubabika umu mwine kuntanshi; ifwe twala bapepelako bena kuno kwine, ifwe tatwabatinte bena ukupita muli cilya, monse umwakupita mulya. Leken, cisuma, lekeni bese kuno kwine fye. Ifwe mucine twalapepa pali cena, cila umo muli ifwe. Lesa uwacindama muluse Lwakwe!

64 Bushe kuti mwaiminina kulubali lwa ku kulyo nomba, pa ma miniti ayanono? Bushe Munyina Brown acisa na iwe? [Munyina atila, "Akesa mailo." — Ka.] Akesa mailo. Ine—ine—ine ena kuti aba muno. Kwisa, alikwisa Munyina Outlaw, alikwisa Munyina Fuller? Bamo muli bena bantu abali kuno pamo na ine ilyo ine naishile ntanshi, lekeni tubwele. Imwe mulebukisha iyi milongo yakupepelwa ya nshita ya kale, ilyo twaleya kulya mpaka imwe mulingile ukunjikatilila kulubali lumo, kabili umuntu umo pa mubiye, ine kuti nakwata ukunaka nganshi?

Nibanga abo abasangilwemo muli kulyo kulongana kulya kunuma mukutendeka? Lolekesheni kuno. Mulebukisha kunuma kulya, nalimwebele ukutula Shikulu Yesu alinjebela cilya, nga kuti naba uwabufumacumi, ukutula ifi fintu fikacitika. Bushe co cishinka? Ifwe tatwatalile ukukwata ica musango filya muli bulya bushiku. Lelo calicitike, pantu Lesa alicindama muluse Lwakwe, kabili uwa cishinka ku bulayo Bwakwe. Ameni! Ukwesha ukuleka, kabili teti ncite. Ameni! Lesa alumbanishiwe! Aleluya! "Owe, ndi uwansansa nganshi ndi umo uwa bena!" Ameni. Owe, mwe!

Kuli abantu ukuli konse,
Abo imitima yabo bonse ilebilima
No Mulilo uyo wawile pa Pentecosti,
Ulya walibasangulwile no kubalenga ababusaka;
Owe, kwena kulebilima nomba mu mutima wandi,
Owe, ubukata kwi Shina Lyakwe!
Ndi uwansansa nganshi ukutula kuti nasosa ndi umo uwa bena.

65 Owe, ine, uwa nkumbabulili, umulanda, umubusu uwapofula uwankumbabulili, nge fyo nali; kabili nomba kuluse Lwakwe, uluse Lwakwe ulwa nonka, ine kuti namona Ubufumu bwakwa Lesa bulemoneka. Ameni. Ifyo yawama Amafunde Yakwe!

Iminina fye, munyinane, pa nkonto shobe. Nga teti wiminine, cili fye bwino, iminina apo pene, twalaisa fye uko kwine no kukupepelela.

Kabili nomba lekeni ba A's na ba B's, wa makadi yakupepelwa, ukutantikwa kulya kulubali lumbi kulya, kabili ifwe twalabapepelela bena.

Ba munyina bakapyunga, imwe muli mucine, nga imwe mwalicetekela ukubike ndupi pabalwele, imwe mwise fye kuno kwine no kwiminina pamo na ine pali ici cintamba. Ifwe twalapepelela abalwele.

66 Nomba kuli imwe mwe bantu abeminine muli ulyo mulongo, nga kuti mwacetekela Umulola wakwa Lesa uli pano, ukutula Mupashi wa Mushilo uli mukati keso nomba, ukucita fye filya fine ifyo Asosele Ena akacita. Nganalikwete amaka yakundapa imwe, ine mucine kuti nacitita cena. Nganalikwete inshila ili yonse iya kundapilako imwe, ine mucine kuti nacitita cena. Ine nshikwete yena. Ine ... Lesa alipela icabupe icinono.

Nshaba nganshi kashimikila. Nshakwata amasambililo ayalinga ukuba uwaishiba nga kashimikila, ico citwa kashimikila muli ishi nshiku, ilyo i—ilyo ukwishiba kulingile kwaba ukwishiba kwa fya bulesa, kabili cilingile ukukwata degree umo uwa bu doctor, kabili na fimbipo. Ine teti ninge kuli cilya. Lelo Lesa, ukumona umutima wandi, no kwishiba ukutula ndefwaya ukucita icintu cimo ca kuli Wene, ndefwaya ukutasha cena.

67 Umuntu atile kuli ine ubushiku bumbi, atile, "Ndetontonkanya iwe uli fye muntu musuma, Mr. Branham, lelo ndecetekela iwe uli uwabufumacumi mucilubo. Iwe uli kunse ka bufwayo. Bushe walishiba iwe ukesa sekwa pa mpela?"

Kabili natile, "Lolekesha, ndefwaya ukukweba icintu cimo. Ndi no kusosa ukutula iwe—ukutula iwe kuti waba fye uwalungama, ukusosa fye pa mulandu wa kukansana. Nga ndi mucilubo, ico ine—nshacetekela ine; lelo nga nali mucilubo, kabili nalishibe ino ine nshita ukutula nali no kuba no mweo pa myaka ya

kufyalwa umwanda umo, kabili Ena ali no nseka pa mpela ya musebo, no kunjeba, 'Iwe tauleenekelwa ukwisa mu Mulu Wandu, William Branham. Kabiye mulya mu mfifi.' Namwishiba ici? Ine kuti na mubombele Wene cila bushiku bwa bumi bwandi mpaka nalile, ifyo fine. Pantu ine nalipokelela ayengi nganshi aya mapalo Yakwe aya bupe fye, ukutula Ena aba ukucila ubumi kuli ine. Ena aba ifintu fyonse ifyo ine ..."

68 Fyonse ifyo naba, fyonse ifyo ningatala ukuba, nalipokelela ukufuma ku nkumbu Shakwe no luse. Nali uwa nkumbabulili, umulanda, umubusu, impofu; lelo ku nkumbu Ena namposha ine, kabili ndi uwa maka kabili umutuntulu, ku nkumbu shakwa Lesa. Nalikwata ukulolekesha kusuma. Ndalya, ukunwa, nalikwata fyonse ifyo nkabila. Ena tatalile ukulaya ukumpela ifyo mfwaya; ifyakukabila fyandi.

Kabili nga natamfiwa pali bulya bushiku, kabili naliishibe ... Ine tekuti mone uko ningaba. Lelo nga nalishibe ukutula nali mucilubo, kabili Lesa ali nsalile ukuba mucilubo, ine kuti nafwaya ukwikala mucilubo, kabili pantu ukutula ndefwaya ukucita ubufwayo Bwakwe. Cena cili, nali Mutemwa Wene mpaka ndefwaya ubufwayo Bwakwe ukucitwa. Nomba, lilya lyashi ilikalamba, lelo ndesubila muleumfwa cena mu musango, umupashi nasoselemo cena. Mwamona, ndefwaya ukucita ubufwayo Bwakwe. Nalomba Wene pa cintu cimo inshita imo, Ena asunkanya umutwe Wakwe "iyo," ine ndasangalala nganshi palwa cilya nge fyo ningacita nga Ena alisosele "ee." Pa mulandu, ifwe lyonse tulingile ukulomba, "Ubufwayo Bwenu bucitwe." Ba iyo bakwe baba fye nga ... nga cilya bufwayo Bwakwe, cilya cili fye ... Cena cintu cawama nganshi ukucila ba ee Bakwe, nga cena bufwayo Bwakwe ukucitwa. Lilya e lintu imwe mucine mu mutemwa Wene. Ameni.

69 Ndetwalilila ukulanda palwa Wene, ine tekuti ndeke fye. Owe, Ena aba umutuntulu nganshi, umutuntulu nganshi kuli ine! Mwe banandi, Ena aba—Ena aba fyonse ifyo naba, fyonse ifyo ningatala ukuba, fyonse ifyo nsubila ukuba, alikashiwa muli Kristu Yesu, Icebo Cakwe.

Ndetotela muno bushiku pali bukambone bwa Mupashi wa Mushilo, pa Mbila. Ninjishiba cena limbi, bamo tekuti basuminishanye na Cena, lelo nge fyo na mwebele, ndi no mulimo ku Mbila. Icishibilo calile, kabili Lesa tatuma fye icishibilo ukulangisha ukutula Ena ni Lesa. Imbila, Ishiwi lyonse likonka icishibilo. Uuli onse alishiba cilya.

Yesu aishile ne fishibilo ne fipapwa. Ali Umuntu umukalamba ilyo Ena alecita ifishibilo ne fipapwa, lelo ilyo Ena atendeke ukwikala panshi no kutendeka ukuleta Imbila, "Ine na Tata twaba Umo," owe, mwe, cilya cali cilubo kuli bena. Mwamona? Lelo Ishiwi lyali no kukonka icishibilo.

70 Mose apelwe ifishibilo fibili, kabili cila cishibilo calikwete ishiwi. Cilya cishinka. Nashimikile pali cena kuno akale, ku cifulo cimo, pali, *Ishiwi Lya Cishibilo*. Cena cilingile ukukwata i—Ishiwi lya cishibilo. Cena cilecinja. Lyonse caba ulya musango. Nga tacili fyo, lyena tacafumine kuli Lesa.

Ngo muntu aisa na bukapyunga ubwaibela uwapusana, ubo ubusangwa muli Baibele ukuba Icine, kabili ulya muntu e kala fye muli lilye sambilisho limo line ilya kale, labeniko cena. Takuli nangu cimo kuli cena! Lesa tacita icintu nga cilya. Cilya cintu, ulya ni mana uwabola uyo wakwata ububenshi muli wena, atemwa imititi, atemwa conse ico mulefwaya ukucita, ukufuma ku makumi yane, imyaka amakumi yasano iyapitapo, nalyo line ukwasha ukulya ulya mana uwakale uwaponene kulya kunuma imyaka yapitapo. Kabili abana ba Israele, pa bulendo bwabo, mana ipya yalepona cila nshita ya bushiku. Cilya cishinka, imwe tekuti muisunge yena.

Ifwe tatwikala mulya mu nshita imbi iyapitapo. Ifwe tulelya Mana ipya, Mana ipya ukufuma ku Mulu, mubulendo bwesu ilyo tuleya pantanshi.

Natukontamike imitwe yesu nomba.

71 Shikulu Lesa, Imwe muli abatuntulu nganshi, Umulola Wenu. Ndetontonkanya pa nkumbu, Shikulu. Ifwe—ifwe natumimona fye Imwe ukucita ifintu ifingi nganshi! Ifwe twalyumfwa Imwe ukulandila mu ndimi, ukumona Imwe ukwilula shena, ukupitila mu bantu Benu. Mwe Lesa, ukumona Imwe ukundapa abalwele, ukwisula amenso ya mpofu, ukulenga abalemana ukwenda, ba nkomamatwi ukumfwa, bacibulu ukulanda, ifyo Mwaba umukalamba kabili Lesa uwapulamo!

Kabili lyena ukumona ukutula Imwe mwalilaile ici mu nshiku sha kulekelesha. Nangula twalikwata ukupashanya ukwingi ukwa buntunse, lelo nomba cena cilangisha fye ukutula kwaliba Lesa uwacine, kucifulo cimo, cilya mucine cishinka. Kabili ndepepa, Shifwe uwa mu Mulu, muno bushiku, ukutula ifwe twalaba abakwiluka pali Lesa nganshi icakutula tulemona ukutula Imwe muli muno.

Kabili aba bantu mu mulongo, ilyo bapita muli uyu mulongo, Shikulu ... pantu ifwe tulecita ici pa mulandu, wakutula ifwe twalipela ubulayo kuli bena. Kabili Imwe mwatile, "Ifi fishibilo fikakonka abo abacetekela."

Aba ba munyina bakapyunga abeminine kuno, abaume abo Imwe mwasala, ilyo mufula we sonde taulangwa, ukuba ifyo bena bali muno bushiku. Imwe mwalishibe, ilyo takulaba isonde, ukutula ifwe tukeminina muno muno bushiku, pantu Imwe mwalishiba fyonse.

72 E ico tulepepa, Shifwe uwa mu Mulu, muno bushiku, ukutila nge fyo aba bantu abalwele, abalemana, impofu, ifite, abakwata impwalonda, fyonse ifyo cingaba, abo abalepita muli uyu mulongo, lekeni bena beluke ukutila Lesu wine uwaishibe nkama sha mu mutima ali no kubondapa, nga bena bali no kusumina fye cena, ukulolekesha fye no kwiluka.

Umwaume uyo walolekeshe pa nsoka ya butale nga shimapepo fye ... iciputulwa ca butale, ena tekuti ondapwe, pantu ena takwete ukwiluka pafyo cena cali.

Kabili ilelo, Shikulu, cimo cine. Nga bena balelekesha pa cabupe, ukutontokanya pali cena limbi kuti cabafwilisha bena, bena tabakwata ukwiluka. Cili pa kushininkisha kwa Mulola wakwa Lesu uyo uli muno ku kundapa. Peleni cena, Tata. Lekeni cicitwe, mwi Shina lyakwa Yesu. Ameni.

73 Ndefwaya uwa piano umunono, nga kuti acita, umwaume atemwa umwanakashi, fyonse ifyo cingaba, ukuya kulya no kulisha ulu lwimbo, "Shinga'nga umukalamba nombamba ali mupepi, Yesu uwa kumbu," nga ali no kucita,ponse apali kalisha wa piano. Nombamba cilya cili ...

Ndeibukisha kumo ukulongana kwandi ukwa kubalilapo, Fort Wayne, Indiana. Umukashana umunono umu Amish alikele, alelisha ilya piano, "Shinga'nga umukalamba nombamba ali mupepi, Yesu waluse." Akamwana akanono kaletelwe kuli ine kuntanshi, kali akalemana amolu. Kabili ilyo nalepepela kalya kanya, kena kalitolweke ukufuma mu maboko yandi kabili kalibutwike ukucilinganya kuntanshi. Banyina bafwile umutombo. Banakulu baposele akatambala kabo, no kutendeka ukulila.

Kabili uyu umukashana umunono umu Amish nombamba, ukwabula ukwishiba nangu cimo palwa cintu icili conse palwa ba Pentecostal, pantu ena ali ku lukuta lwa Amish; lelo ena alelisha. Imishishi yakwe itali yawilile panshi; ena aimine mu Mupashi no kutendeka ukwimba mu ndimi shimbi, kabili i ... kabili mucumfwano na lulyo lwimbo. Kabili yalya ama batani ya piano yatendeka ukusela uku no ku, ukulisha, "Shinga'nga umukalamba nombamba ali mupepi, Yesu waluse." Ameni! Aba cimo cine mailo, ilelo, no muyayaya.

74 Nombamba lekeni tupepe nombamba ilyo ... Nombamba lekeni cila muntu kunse uko apepe. Imwe mwe bantu mwe baleisa ukupita mu mulongo, ilyo twabika indupi pali imwe, ibukisheni, Yesu atile, "Nga kuti mwacetekela cena, imwe kuti mwaba abatuntulu." Ulecetekela cena? Nombamba lekeni ifwe bonse twimbe nombamba.

Shinga'nga ali mupepi,
Yesu wa luse,
Alalanda ... (Lekenifye twisale amenso yesu nombamba ilyo tuleimba) ... imitima
ukusansamusha,
Owe, umfweni ishiwi lyakwa Yesu.
Bulo lwimbo lusuma,
Lwe shina lyakwa Yesu,
Bulo ... (Tata Lesu, endeni pa bantu nombamba) ... lusuma,
Mwe Yesu, mfumu Yesu.

"Umukalamba ..." Nombamba ilyo muleenda nombamba, Ena ali pano. Sendeni icebo candi, atemwa imwe mucetekele cena mwebene, Ena ali muno. Umuntu onse mumapepo kunse uko nombamba pa bantu.

75 [Munyina Branham na bakapyunga balepepela abalwele ilyo Munyina Borders aletungulula ulukuta mu nyimbo. Tapali kantu pali tepu — Ka.]

Mwe Shikulu, nincetekela; Mwe Shikulu, nincetekela;
Ifintu fyonse filacitwa, Mwe Shikulu, nincetekela.

Bonse abo abacetekele, imyeni ukuboko kwenu nge *fi*, soseni, "Ndecetekela." [Ulukuta Iwatila, "Ndecetekela." — Ka.]

Apa napekala umwaume naikala apa. Umulandu nacitantalisha; ukulanda, ena alefwa ne mpwalonda. Ena ali pali ci cikonto. Takwaba inshila mwi sonde ku muntu ukuba no mweo, kunse ka kwa Lesu. Ena nakwata impwalonda monse mu matumbo, kabili ena ali nokufwa nga tacili uluse lwakwa Lesu. Kabili ndekabila nga nalicitile fye ... [Tapali kantu pa tepu — Ka.] ... ishiwi lya kukoselesha kuli uyu mwaume.

Iwe, nawishiba ama doctors tapali nangu cimo ico benga kucitila nombamba. Iwe naucila pali cilya, mwamona. Kabili iwe uuli ... Iwe ukwete fye ishuko limo, kabili ilya ni muli Kristu, mwamona. Kabili, munyina, iwe ... Ine nkafwa ubushiku bumo, naine. Imwe mulingile ukuya, nga Yesu akokola. Ine ningile ukukumanya imwe kulya lubali, ukwiminina kulya pa Cipuna ca Bupingushi. Kabili muno bushiku ...

76 Namwishiba, kwati ni muli television, television yalisenda cilya cila nshita ilyo twasesha nangula umunwe wesu, icintu icili conse, cena nacambulwa. Ishiwi ilili lyonse ilyo tusosa, lyaliambulwa. Nombamba, mwamona, television yalishininkisha cilya. Nombamba, television taipanga icikope, yena lipisha fye lilye tambe muli television. Mwamona, yena taipanga cena. Kwaliko television ilyo Adamu aendele pe sonde, kwaliko television ilyo—ilyo Mose aishile ukupitila muli Bemba wa Kashika, kwaliko television ilyo Eliya ali pa Lupili lwa Carmel, mwamona, lelo bena baisangile fye yena. Mwamona? Kabili nombamba ukuli konse ine ...

Ukusela ukuli konse tupanga, kabili iciunda conse, kwena kulelisha ilyashi iyo ikatukumanya pa Bupingushi. Ukusela ukuli konse uko tupanga kulingile ukutukumanya kulya. Ningile ukwasuka pa mashiwi ayo nsosa kuli imwe, nga kapyunga. Ningile ukucicita, pantu Lesu akanenga ukwasukilapo pali cena.

77 Nomba nga kuti nacita, ine kuti na mulenga ukuba abatuntulu; pantu imwe mukwete fye inshita inono, nga te pali Lesu. Nomba, ninjisa no kumupepela imwe, fyonse ifyo naishiba ukucita. Munyina, icintu icili conse mwi sonde, ine kuti nacitila umuntu uwikele kulya muli ilye mibele, ine kuti nacitila.

Lekeni mwipushe, mwamona. Imwe—imwe—imwe namundapwa kale, pantu Yesu asosele imwe efyo mwali. Mwamona, “Ku filaso Fyakwe twalyundepwe.” Nomba nga kuti mwacita, ukufuma pesamba ya mutima wenu, sumineni cilya, imwe tamwafwe nomba, lelo imwe muli no kuba no mweo.

Nomba, mwamona, nomba natwishiba ukutila television ileisa ukupita muli ici cipinda. Twalishiba cilya. Ifwe tatulemona cena. Ifwe tekuti tumone cena, amenso yesu tayapangwa, amano yesu tekuti yacikate. Cena cisenda umupila uwapangwa atemwa conse ifyo cili, crustali, ukwikata cilya.

E ico na Lesu epo ali. Ifwe tatumona Wene, lelo twalishiba Ena ali pano. Yesu Kristu aba cimo cine. Lolekesheni, Ena aciilangisha fye Umwine, ifyo Ena ailenga Umwine. Nomba, ukulingana nge fyo kundapwa, nga Ena aliminine pano pene nomba, Ena tapali nacimbi engacitila imwe, mwamona, te cintu cimbi. Ngo Mwana wakwa Lesu aciminina pano pene, ico Ena ali, Ena ali pano, lelo Ena tekuti amucitile nangu cimo imwe, pantu Ena nailangisha kale Umwine pano. Mwamona? Kabili Ena ali pano ino ine nshita, cimo cine fye, ukumundapa imwe no kumulenga imwe ukuba abatuntulu.

78 Kabili ulya na mayo munono alinjebele, atile, “Imwe mwalilomba amapalo, no kusesema atemwa icintu cimo,” pali ena, ukutila ena kuti akwata akanya, naikala muli cilye cicinga. Kabili ena alicitile, ena alikwete akanya kakwe.

Kabili nomba na mayo umunono uwikele apa. Nomba ena alikwete ukutumbulwa kwa cibukulo, kabili cali mupele ubulebe. Cisuma, ifwe natumona fye ifingi nganshi ifya filye fintu ukucitika. Nomba, umunono, nkashi, ninjishiba uli Mwinakristu uwacine cine. Cinshi Lesu alekele imwe ukwikala apo, nshishibe. Ndecetekela, nalimo, ni pamulandu wakutila na mukwata ... Citetekelo, imwe—imwe muleesha ukukwata icitetekelo, ukufuma mulya, mwamona; lelo nomba lolekesheni, mwileka fye ifwe tweshe ukukwata cena, mwamona, lekeni fye - ifwe tucikwate nomba. Cilya fye ceka e caba kuli cena, cili no kutendeka ino ine nshita, kabili tuli no kuba abatuntulu. Kabili imwe mwe bantu kunse uko muli filya ficinga, cinshi, atemwa —atemwa conse ico muli, ibukisheni fye ukutila Kristu epo ali.

79 Nomba mwatila, “Bushe kuliko umuntu umo, bushe mulemona icikope candi cilepita.” Owe, ee.

Nangula ifyebo fyakwa Yesu Kristu, ifyo Ena alandile ilyo Ena ali pano pe sonde, filepita fye muno mwine mucipinda. Fyena tafifwa. Nibanga abaishiba ukutila cilya cishinka mu fya science? [Ulukuta Iwatila, “Ameni.” — Ka.] Cisuma, cena ni cinshi? Lyena Umupashi ulasenda cilye Cebo ico caba icalembwa, no kulenga Cena ukumonekela. Owe, ubukata!

Ali pano. Ena ali muno mwine nomba, Shikulu. Ifwe fye ... Ifwe twalimona ifingi nganshi, Ena alicita ifingi nganshi, mpaka ifwe twaba fye ngo, namwishiba, ukuba fye nga abakuipununa pali cena. Nga kuti twailuka, te cintu cimo icakwelenganya, isoselo imo iya masambililo ya fya bulesa; lelo icishininkisho ico Ena alaile Ena ali no kuilangisha Umwine muli bunu bushiku, pano Ena alelangisha cena muno mwine fye ku ntanshi yesu ino ine nshita. Ifyo cabe cintu cisuma! Bushe cilya tacawama? [Ulukuta Iwatila, “Ameni.” — Ka.]

80 Nomba ulecetekela. Bushe walacetekela cena? Cetekela iwe tawafwe. Iwe uli no kuba no mweo, kabili iwe uli no kucindika Lesu. Iwe walacindika Lesu. Bushe walitala batishwapo? Uli Mwinakristu, bushe tauli? Kabili iwe uli Mwinakristu. Cisuma, iwe ulefwaya ukuba no mweo ku kucindika Lesu. Kanshi kabiye ube no mweo, munyina. Mwi Shina lyakwa Yesu Kristu, ube no mweo!

Kabili, nkashi, iwe ulefwaya ukwenda ku bukata bwakwa Lesu, no kusunga umwana obe; lyena yenda, nkashi, mwi Shina lyakwa Yesu Kristu!

Imwe, cila umo muli imwe, citeni cimo cine, mwi Shina lyakwa Yesu Kristu! Mwilabako iyi Westward Ho Motel kuno muno bushiku, Umulola wakwa Lesu ukwishibikwa muno. Ena te kacindika wa muntu. Ena afwaya fye imwe ukucetekela. Bushe mulecetekela Wene nomba? [Ulukuta Iwatila, “Ameni.” — Ka.] Amen. Lesu akupale.

Natukontamike imitwe yesu nomba. Nshishibe abo basalile, uku—ukusalanganya. Munyina Mushegaian muno, isa kuno kwine, munyina. Ena alasalanganya mwipepo. Lesu amipale.



www.messagehub.info

Iyabilwa na
William Marrion Branham
"...mu nshiku she shiwi..." Ukusokolola 10:7